

**கூயேசு கிறீஸ்து
சிஸுவையில்
அறையப்பட்டாரா?**

த. மைதீன்

இயேசுகிறிஸ்து
சிலுவையில்
அறையப்பட்டாரா?

Pastor: P. S. Jayakumar.
Church of God in
India

த. மைதீன் பச்சை ரோசா

Pondicherry-1.

சுவிசேஷ ஊழிய நூல் நிலையம்
95-A, வேப்பேரி நெடுஞ்சாலை
சென்னை-600 007

Pastor: P. S. Jayakumar, D. Th.
Church of God in India
Pondicherry.

Pub. No. 228A Tamil

First Edition : April 1983

Copies : 2000

Reprint : February 1987

Copies : 2000

WAS JESUS CRUCIFIED ?

T. Mytheen Green Rose

© T. Mytheen Green Rose

Cover design : S. Thanaraj

Printed by : Muthukumaraswamy Binding Works
Madras-600 021.

முன்னுரை

கல்வாரி இயேசுவின் காயங்களிலிருந்தே உண்மை கிறிஸ்தவனுடைய மெய் வாழ்க்கை ஆரம்பிக்கின்றதென, இந்தியாவில் இஸ்மவேலரிடையே முதலாவது கல்வாரி மரணத்தைப் பிரசங்கித்த ஒரு பக்தன் கூறினார்! முற்றிலும் உண்மை! இயேசுவின் சிலுவை மரணமே, பாவிஞர்க்கான பிராயசித்தம்! இயேசுவின் சிலுவை மரணத்திலே, தேவநீதி வெளிப்பட்டது! இயேசுவின் சிலுவை மரணமே, பரிசுத்த வாழ்க்கையின் கதவைத் திறக்கிறது. இயேசுவின் சிலுவை மரணத்திலே, பனிதன்ன மீட்பு அடங்கியுள்ளது. இயேசுவின் சிலுவை மரணமே, தேவ அன்பின் சிறந்த அடையாளம்; இயேசுவின் சிலுவை மரணமே, மோட்சத்தின் திறவுகோல். இயேசுவின் சிலுவை மரணமே, தேவ கோபத்தைத் தாண்டும் பாலம். இயேசுவின் சிலுவை மரணமே, பிசாசின் கோபத்திலிருந்து காக்கும் வேலி. இயேசுவின் சிலுவை மரணமே, கிறிஸ்தவர்களின் வெற்றி சின்னம்!

ஆனால் இஸ்மவேலர்கள் அதனை அவமான சின்னமாக கருதுவதுடன் மட்டுமல்லாமல் பலவித தவறான கருத்துக்களை நம்புகின்றனர்! போதிக்கின்றனர்! சாதிக்கின்றனர்!

இயேசுவின் சிலுவை மரணத்தை நிரூபிக்க இந்நூல் எழுதப்படவில்லை. காரணம் சத்தியத்தை நிரூபிக்கவேண்டிய அவசியமில்லை. ஆனால் இம்மாபெரும் சத்தியத்தை யாவரும், குறிப்பாக இஸ்மவேலர்களும் விளங்கி தேவன் தரும் இலவசமான இரட்சிப்பைப் பெற்றுக் கொள்ள வேண்டும் என்பதே இந்நூல் எழுதப்பட்டதின் அடிப்படை நோக்கங்களில் ஒன்று.

அன்பின் தேவன்தாமே, இந்நூலை ஆசீர்வதித்து படிக்கிற யாவருக்கும் பயனுக்குவாராக! கிருபையின் தேவன்தாமே, இந்நூலைப் படிக்கிற யாவரையும் இரட்சிப்பாராக! வருகையின் தேவன்தாமே, படிக்கிற யாவரையும் ஆயத்தப்படுத்துவாராக! ஆமென்! அல்லேலூயா!!

எஜமானரின் தோட்டத்தில்

த. மைதீன் பச்சை ரோசா

ஏப்ரல் 1983

பொருளடக்கம்

1. ஒரு நூதனமான கேள்வி		1
2. குர்ஆனின் கருத்து என்ன?		5
3. தீர்க்கதரிசனங்கள் நிறைவேறுதல்		10
4. சரித்திர சம்பந்தமான சாட்சிகள் பாகம்—1		22
5. சரித்திர சம்பந்தமான சாட்சிகள் பாகம்—2	...	42
6. மறுக்க முடியாத தேவ வார்த்தை		45
7. இயேசுகிறிஸ்து சிலுவையில் அறையப்பட்டார்		49
8. மரித்து உயிர்த்த இயேசுகிறிஸ்து		53

ஒரு நூதனமான கேள்வி

இயேசுகிறிஸ்து சிலுவையில் அறையப்பட்டாரா? இது என்ன நூதனமான கேள்வி என்று நினைக்கலாம். தலைப் பைப் படித்தவுடனே சிரிப்பு கூட வரலாம். ஆனால் அது போலத்தான் இயேசு கிறிஸ்து சிலுவையிலிறையப்பட்டார் என்று நாம் இஸ்மவேலரிடம் கூறும்போது, இஸ்மவேலருக்குச் சிரிப்பு வரும். காரணம், இவ்வகுப்பாருடைய பின்னணி நிலைமை அப்படிப்பட்டது. தேவ பிள்ளைகளுக்கு சிலுவையிலிறையப்பட்டார் என்பது வாழ்க்கையின் சாராம்சம். இயேசு சிலுவையிலிறையப்பட்டு, ஜீவனைக் கொடுத்தார் என்பது கிறிஸ்தவ வாழ்க்கையின் அடிப்படைக் கொள்கை. இயேசு பாடுபட்டதான கல்வாரிதான் கிறிஸ்தவ வாழ்க்கையின் ஆரம்பம். இயேசுவின் தழும்புகள்தான் கிறிஸ்தவர்களின் காயங்களை, வியாதிகளை, நோய்களை குணமாக்கும் அருமருந்து. கிறிஸ்துவின் இரத்தம்தான் தேவ பிள்ளைகளின் பாவங்களைக் கழுவி சுத்திகரிக்கும் திருமருந்து. கிறிஸ்துவின் ஜீவன்தான் தேவ பிள்ளைகளின் உயிர் நாடி. எனவே ஓர் உண்மையான தேவ பிள்ளை ஒவ்வொரு நாளும் கல்வாரிபாடுகளை நினைத்து தன்னைத் தேற்றியும் உயிர்த்தெழுதலை எண்ணி, தன்னை ஆறுதல்படுத்தியும் வருவான்.

உண்மை கிறிஸ்தவ வாழ்க்கை கிறிஸ்துவின் கல்வாரியை அடிப்படையாகக் கொண்டுள்ளது. சுருக்கமாகச் சொன்னால், இயேசுவின் சிலுவை மரணம் இல்லாவிட்டால் உண்மை கிறிஸ்தவன் இல்லை. இவ்விதமாக கல்வாரி,

2 இயேசுகிறிஸ்து சிலுவையில் அறையப்பட்டாரா?

கிறிஸ்தவனின் வாழ்க்கையில் பின்னி பிணைந்துள்ளது. ஆவிக்குரிய வாழ்க்கையில் முன்னேறி வளரும் தேவபிள்ளைகளோ வேத வசனங்களில் குறிப்பாக கிறிஸ்துவின் மரணம், உயிர்த்தெழுதல் சம்பந்தப்பட்ட வசனங்களில் தேறினவர்களாயிருப்பார்கள். தூக்கத்தில் எழுப்பி இயேசு சிலுவையில்லறையப்பட்டாரா என்று கேட்டால், சந்தேகமில்லாத சத்தியம் என்று சொல்லிவிட்டு படுத்து விடுவார்கள். அந்த அளவுக்கு இந்தச் சத்தியம் கிறிஸ்தவர்களின் மனதில் பதிந்துவிட்டது.

இதேபோல இஸ்மவேலரின் நிலையும் உள்ளது. சிறுவயதிலேயிருந்து இஸ்லாமியக் காரியங்களைப் படித்துத் தேறத்தொடங்குவார்கள். அதற்குரிய பள்ளிக்கூடங்களுக்கு (மதரஸா) சென்று பயிலுவார்கள். ஆரம்பத்திலிருந்து குர்ஆனை ஓதத்தொடங்குவார்கள். பொதுவாக அரபி பாஷையிலுள்ள குர்ஆனைத்தான் அடிப்படையாக வைத்துப் படிப்பார்கள். (தமிழில் குர்ஆன் மொழி பெயர்க்கப்பட்டிருந்தாலும், அரபி குர்ஆனையே உபயோகப்படுத்துவார்கள்) எனவே அரபியில் எழுதப்பட்டிருக்கிறபடியினால் குர்ஆனின் வசனங்களைப் படித்து முடிக்கிறபோது, தெளிவாக தடையின்றி குர்ஆனை வாசிக்க முடியும், ஓத முடியும். ஆனால் குர்ஆனின் அர்த்தம், பொருள் தெரியாது. பொருளைப் புரிந்து கொள்ள பல வருடங்கள் ஆகும் என்பதில் சந்தேகம் இல்லை.

இந்நிலையில் தங்கள் ஆசிரியர், குரு என்ன சொல்லிக் கொடுக்கிறாரோ, அது மாத்திரமே குழந்தைகள் மனதிலே பதியும். சிறுவயதிலிருந்தே இஸ்லாமிய குருக்கள் சொல்லிக் கொடுக்கும் பாடம், இயேசு சிலுவையில் அறையப் படவில்லை; அவரைப் பிடிக்க வந்தவர்களில் ஒருவனுக்கு இயேசுவைப்போலவே ரூபம் மாற்றப்பட்டு விட்டபடியினால், இயேசுவுக்குப் பதிலாக அவரைப்போல மாற்றப்

யட்டவன்தான் சிலுவையில் அறையப்பட்டான்; இயேசு அல்லாஹ்வின் உதவியால் தப்பி, வானத்திற்கு எடுத்துக் கொள்ளப்பட்டார்; இப்போது வானத்தில் இருக்கிறார்; இனி உலக முடிவில் திரும்ப வருவார்; உலகிலுள்ள யாவரையும் இஸ்லாம் பக்கம் திருப்புவார்; (இதனாலே இஸ்லாமியருக்கு இயேசுவிடம் இன்றும் அதிக மதிப்பு இருக்கிறது!) அந்திக் கிறிஸ்துவை அழிப்பார்.

புனித யாத்திரை ஏறெடுத்து மெக்கா, மெதினா பட்டணம் செல்வார். விவாகம் செய்து குழந்தைகள் பெறுவார். முடிவில் இயற்கை மரணம் அடைவார். பின்னர் அவரை முகமதுநபியின் கல்லறை அருகே உள்ள திறந்த கல்லறையில் வைத்து அடக்கம் பண்ணுவார்கள். நியாயத்தீர்ப்பு நாளில் எல்லாரையும்போல உயிர்த்தெழுவார். இந்தப் பாடங்களை யே திரும்ப திரும்ப போதிப்பார்கள். இதுவே முஸ்லீம் குழந்தைகளின் மனதிலே பதிந்து, மனப்பாடம் ஆகிவிடும். வளர்ந்து வரும்போது அவர்களிடம் சுவிசேஷம் சொல்லும்போது, இயேசு சிலுவையில் அறையப்பட்டார் என்று கூறும்போது நம்மைப் பார்த்து நகைப்பார்கள். மட்டுமல்ல, குரு சொல்லியிருப்பார், 'இயேசு சிலுவையில் அறையப்பட்டார் என்று கிறிஸ்தவர்கள் (நஸரானிகள்) சொல்லுவார்கள். ஆனால் நம்பிவிட வேண்டாம்' என்று. எனவே முஸ்லீம்கள் நாம் கூறும் போது, நம்மைச் சந்தேகிப்பார்கள். குர்ஆனிலே ஆதாரம் இருக்கிறது என்று கூறினால் கூட, நம்பமாட்டார்கள். ஆதாரத்தை எடுத்துக் காண்பித்தால்கூட, உங்களுக்குச் சரியாக அர்த்தம் சொல்லத் தெரியவில்லை. அர்த்தத்தை புரட்டிச் சொல்லுகிறீர்கள் என்று கூறுவார்கள்.

மட்டுமல்ல, கிறிஸ்துவ பத்திரிக்கைகளைப்போலவே முஸ்லீம் பத்திரிக்கைகளும் நிறைய உண்டு. அந்தப் பத்திரிக்கைகளில் மாதந்தோறும் தங்கள் கருத்துகளுக்கு ஆதாரம் கூறும் கட்டுரைகளை வெளியிடுவார்கள். இதனைப்

4 இயேசுகிறிஸ்து சிலுவையில் அறையப்பட்டாரா?

படிக்கிற முஸ்லீம் வாலிப, சகோதர சகோதரிகள் இயேசுவின் மரணத்தைக் குறித்து மிகவும் தவருன எண்ணம் உடையவர்களாக மாறுகின்றனர். எனவே, முஸ்லீம் களுக்கு சுவிசேஷம் அறிவிப்பது என்பது மற்ற புறஜாதியாருக்கு அறிவிப்பதைக்காட்டிலும் கடினமானது. இதற்கு மேலாக, ஏராளமான புஸ்தகங்களையும் எழுதி இஸ்லாமிய ஆசிரியர்கள் வெளியிடுகின்றனர். கிறிஸ்தவர்களைப் போலவே, மார்க்கப் பிரச்சாரம் நடத்துகின்றனர். கிறிஸ்தவர்கள் கொடுக்கும் பிரதிகளை வாங்கவோ, படிக்கவோ கூடாது என கண்டிப்பான உத்தரவும் கொடுக்கின்றனராம்.

எனவே, ஆத்ம பாரமுடைய ஒருவர் முஸ்லீமுக்கு சுவிசேஷம் அறிவிக்க விரும்பினால், சிலுவை மரணத்தைக் குறித்த காரியங்களையும் தெளிவாக விளங்கிக்கொள்ள வேண்டும். இஸ்மவேலருக்கு சிலுவை மரத்தின் முக்கியத்துவம் போன்றவைகளை விளக்கிக் கொடுப்பவராகவும் இருக்கவேண்டும். உண்மையில் இயேசு சிலுவையிலறையப்பட்டார் என்பதனை ஆதார சாட்சிகளுடன் நிரூபிக்கவும் தெரிந்திருக்க வேண்டும்.

குர்ஆனின் கருத்து என்ன?

ஆத்ம பாரமுடைய ஒருவர் முஸ்லீமுக்கு சுவிசேஷத்தை அறிவிக்க விரும்பினால், சிலுவை மரணத்தைக் குறித்த விளக்கங்களை பைபிளிலிருந்து மாத்திரமல்ல, குர்ஆனிலிருந்தும் தெரிந்திருக்கவேண்டும் என்று கடந்த பாகத்தில் வாசித்தோம். தொடர்ந்து கருத்தாக வாசிப்போம்.

1. பாரம்பரிய நவநாகரீக முஸ்லீம்கள் :

பாரம்பரிய முஸ்லீம்கள் (Orthodox muslims) என்பவர்கள் இயேசுவை உயர்வாக கருதினாலும் இயேசு சிலுவையில் அறையப்படவே இல்லை என வாதித்து, தர்க்கமிடுகின்றனர். காரணத்தை வினவினால் அல்லாஹ் தனது தீர்க்கதரிசியை அவமானமான சிலுவை மரணத்துக்கு ஒப்புக்கொடுக்கமாட்டார் என்று கூறுகிறார்கள். ஒரு வேளை பேதுரு இயேசுவைப் பார்த்து, மரணம் உமக்கு நேரிடக் கூடாது என்று கடிந்து கொண்டதுபோல பேதுருவின் வைராக்கியம் இவர்களிடத்திலே காணப்பட்டாலும், சிலுவை மரணத்தின் மகிமையான விளக்கத்தை புரிய முடியாதபடி மனக்கண்கள் அடைக்கப்பட்டவர்களாகவே உள்ளனர். ஆனால் மற்றொரு கூட்டத்தார், நவநாகரீக முஸ்லீம்கள் (Modern muslims) இயேசு சிலுவையில் அடிக்கப்பட்டதை ஒத்துக்கொண்டாலும், இயேசு சிலுவையில் மரிக்கவில்லை. காஷ்மீரில் இயற்கை மரணம் அடைந்தார் என வாதாடுகின்றனர். எத்தனை பரிதாபம்! முந்தின கூட்டம், பிந்தின கூட்டத்தை ஏற்றுக்கொள்வதில்லை; பிந்தின கூட்டம், முந்தின கூட்டத்தை நம்புவதில்லை.

6 இயேசுகிறிஸ்து சிலுவையில் அறையப்பட்டாரா?

2. சிலுவை மரணத்தைக் குறித்த பலவித கருத்துக்கள் -
குர்ஆனிலே :

“நான் பிறந்த நாளிலும் நான் மரிக்கும் நாளிலும் நான் உயிர்ப்பெற்றெழும் நாளிலும், சாந்தியும், சமாதானமும் என்மீது நிலைபெற்றிருக்கும்” குர்ஆன் 19:33.

(ஈசாவை நோக்கி) அல்லாஹ் கூறியதாக (அவர்களுக்கு) ஞாபகமூட்டும்: “ஈசாவே, நான் நிச்சயமாக உம்மை (உம்முடைய ஆயுளை) பூர்த்தி செய்வேன். உம்மை என்னளவில் உயர்த்திக் கொள்வேன். நிராகரிப்போரிலிருந்து உம்மைப் பரிசுத்தமாக்கி வைப்பேன். உம்மைப் பின்பற்றுபவரை, நிராகரிப்போர்மீது மறுமை நாள் வரையிலும் மேலாக்கியும் வைப்பேன்” (என்று கூறி, ஈஸாவே! அந் நிராகரிப்போரை நோக்கி நான் கூறியதாக நீர் கூறும். அல்லாஹ்வாகிய) என்னிடமே நீங்கள் பின்னும் வருவீர்கள். நீங்கள் தர்க்கித்துக் கொண்டிருப்பவைகளைப்பற்றி (அந்நேரத்தில் நான் உங்களுக்கிடையில் தீர்ப்பளிப்பேன் — என்றும் கூறினான்—3:55. ‘அன்றி) நீ எனக்கு ஏவிய பிரகாரமே, நான் (அவர்களை நோக்கி), நீங்கள் எனக்கும் உங்களுக்கும் இறைவனாகிய அல்லாஹ்வையே வணங்குகள்’ என்று கூறினேனேயன்றி வேறென்றையும் (ஒருபோதும்) கூறவில்லை. நான் அவர்களுடன் இருந்தவரையில், அவர்களின் செயலை நான் பார்த்துக்கொண்டு இருந்தேன். நீ என்னைக் கைப்பற்றிய பின்னர், நீ தான் அவர்களைக் கவனித்தவனாக இருந்தாய். யாவற்றுக்கும் நீயே சாட்சி - 5:117.

எவர்கள் மர்யமுடைய மகன் மஸூஹை, அல்லாஹ் தான் என்று கூறுகின்றனரோ அவர்கள் நிச்சயமாக உண்மையை நிராகரிப்பவர்களாகவே இருக்கின்றனர். ஆகவே (நபியே) நீர் கூறும்; மர்யமுடைய மகன் மஸூஹையும் அவருடைய தாயையும், பூமியிலுள்ள (மற்ற) யாவரை

யும் அல்லாஹ் ஒழித்துவிட கருதினால் (அவனைத் தடுக்க) எவன்தான் சிறிதேனும் சக்தி பெறுவான்? (ஏனென்றால்) வானங்கள், பூமி இவைகளுக்கு மத்தியில் உள்ளவர்களுடைய ஆட்சி, அல்லாஹ்வுக்குரியது! அவன் விரும்பியதைச் சிருஷ்டிக்கின்றான். அல்லாஹ் யாவற்றின் மீதும் மிக்க ஆற்றலுடையோனாக இருக்கிறான்-5:17.

அன்றி, 'அல்லாஹ்வுடைய தூதர், மர்யமுடைய மகன் ஈஸா மஸுஹை நிச்சயமாக நாம் (சிலுவையில் றைந்து) கொலை செய்துவிட்டோம் என்று அவர்கள் கூறியதின் காரணமாகவும் (அவர்களைச் சபித்தோம்) அவரை அவர்கள் வெட்டவுமில்லை. அவரை அவர்கள் சிலுவையில் அறையவுமில்லை. (அவர் இருந்த அறைக்குள் அவரைத் தேடிச் சென்றவன், அவரைப்போல் ஆக்கப்பட்டுவிட்டான். தேடிச்சென்ற மற்றவர்கள் அவனையே சிலுவையில் அறைந்தனர்.) இதனால் அவர்கள் சந்தேகத்திற்குள்ளாக்கப்பட்டு விட்டனர். ஆகவே எவர்கள் இதற்கு மாருன அபிப்பிராயம் கொண்டு இருக்கிறார்களோ, அவர்கள் வீண் சந்தேகத்திற்கு உட்பட்டுவிட்டனர். ஆகவே எவர்கள் இதற்கு மாருன அபிப்பிராயம் கொண்டு இருக்கிறார்களோ, அவர்கள் வீண் சந்தேகத்திலேயே ஆழ்ந்துவிட்டனர். வீண் சந்தேகத்தைப் பின்பற்றுவதன்றி, அதில் அவர்களுக்கு உண்மையான ஞானம் (ஆதாரம்) கிடையாது. நிச்சயமாக அவர்கள் அவரை வெட்டவே இல்லை - 4:157.

இயேசுவின் சிலுவை மரணத்தை, வாழ்க்கை முடிவைக் குறிக்கும் மேற்கண்ட வசனங்கள் பெருங் குழப்பமாக உள்ளதை வாசகர்கள் சிந்திக்கவும். தெளிவாக இல்லாதது மாத்திரமல்ல, ஒன்றிற்கு மற்றொன்று கருத்துவேறுபாடுள்ளதாக காணப்படுகிறது. மேலும் இந்த வசனங்கள் எல்லாம் யூதர்களைக் குற்றம் சாட்டும் வகையிலே எழுதப்பட்டவைகளாக உள்ளன. எனவே குர்ஆன்

8 இயேசுகிறிஸ்து சிலுவையில் அறையப்பட்டாரா?

வசனங்களிலிருந்து இயேசுவின் சிலுவை மரணத்தைக் குறித்து தெளிவான முடிவுக்கு வர இயலாது.

3. சிலுவை மரணத்தைக் குறித்த பலவித கருத்துக்கள் இஸ்லாமிய அறிஞர்களின் மத்தியிலே :

(அ) குர்ஆன் 3:55ல் சொல்லப்பட்டுள்ள inni muta-waffeeke என்ற வார்த்தையின் பொருள். 'உன்னை மரிக்க வைப்பேன்' என்பதாகும் என்று அல் முத்தண்ணு கூறுகிறார்.

(ஆ) மரியமின் மகன் ஈஸாவை அல்லாஹ் மூன்று மணி நேரம் மரிக்க வைத்து, பின்பு உயர்த்திக் கொண்டதாக, இபின் ஹமீது கூறுகிறார். jamia al-bayan-3:289, 292.

(இ) இயேசுவைக் கொல்ல யூதர்கள் அனுமதிக்கப்படவில்லை. அதற்கு பதிலாக அல்லாஹ் இயேசுவைப் பரலோகத்துக்கு உயர்த்தி கணப்படுத்திவிட்டார் என்று இபின் அப்பால், காமா இபின் ஈசாக் கூறுகின்றனர்.

(ஈ) இயேசு ஏழு மணி நேரம் மரித்து இருந்தார். பின்னர் அல்லாஹ் அவருக்கு உயிரைக் கொடுத்து உயர்த்திக் கொண்டார் என்று முகம்மது இபின் ஈசாக் கூறுகிறார்.

(உ) இறந்த மனிதன்மேல் ஈஸாவின் ரூபத்தை அல்லாஹ் தோன்றப் பண்ணினார். அதனைக் கண்ட சில யூதர்கள் அவர்தான் இயேசு என்றும், மற்றவர்கள் இல்லை என்றும் கூறினர் என்று அல் ஜலாலன் (Commentary of-Al-Jalan page 135) கூறுகிறார்.

(ஊ) இயேசு தனது நண்பர்களைப் பார்த்து, என்னைப் போல் மாறி, எனக்குப் பதிலாக கொல்லப்பட்டு பரலோகம் செல்பவர் யார் என்று கேட்டபோது, ஒருவன் ஒத்துக்

கொள்ள, அவருக்குப் பதிலாக சிலுவையிலே அறையப் பட்டான் என்று அல்பெல்தாவி கூறுகிறார்.

(எ) இயேசுவுக்குப் பதிலாக யூதாஸ் காரியோத் அறையப்பட்டான்.

(ஏ) இயேசு சிறையில் இருந்தபோது, அவரைக் காவல் காத்த காவல்காரனின் உருவத்தை இயேசுவைப் போல் மாற்றி, அவனே சிலுவையில் அறையப்பட்டான்.

எனவே மேற்கண்ட கருத்துக்களிலிருந்து, முஸ்லீம் அறிஞர்களுக்கும் இயேசுவின் சிலுவை மரணத்தைக் குறித்து தெளிவு இல்லை என்றும், ஒரு முடிவான கருத்தை இஸ்லாமிய அறிஞர்கள் சேர்ந்து போதிக்க முடியவில்லை என்றும், திட்டமான முடிவுக்கு வர முடியவில்லை என்றும் தெரிகிறது.

தீர்க்கதரிசனங்கள் நிறைவேறுதல்

குர்ஆன் வசனங்களிலிருந்து இயேசுவின் சிலுவை மரணத்தைக் குறித்து தெளிவான முடிவுக்கு வர இயலாது என்றும், முஸ்லீம் அறிஞர்களும் கூட சிலுவை மரணத்தைக் குறித்த முடிவான கருத்துக்கு வரமுடியவில்லையென்றும் கடந்த அதிகாரத்திலே படித்தோம். தொடர்ந்து இயேசு கிறிஸ்து சிலுவையில் அறைப்பட்டதற்கான காரணங்களையும், ஆதாரங்களையும் கவனத்துடன் வாசிப்போம். முதலாவதாக இயேசு கிறிஸ்துவின் சிலுவை மரணத்தைக் குறித்த தீர்க்கதரிசனங்களையும், அவற்றின் நிறைவேறுதலையும் படிக்கலாம்.

1. தீர்க்கதரிசனம்

இயேசுகிறிஸ்து முப்பது வெள்ளிக்காசுக்குக் காட்டிக் கொடுக்கப்படுவார் என்பதைக் குறித்த தீர்க்கதரிசனம்: “உங்கள் பார்வைக்கு நன்றாய்க் கண்டால், என் கூலியைத் தாருங்கள்; இல்லாவிட்டால் இருக்கட்டும், என்று அவர் களோடே சொன்னேன். அப்பொழுது எனக்குக் கூலியாக முப்பது வெள்ளிக்காசை நிறுத்தார்கள்.” (சக. 11:12).

நிறைவேறுதல்

“யூதாஸ்காரியோத் என்பவன் பிரதான ஆசாரியரிடத்திற்கு போய்: நான் அவரை உங்களுக்குக் காட்டிக் கொடுக்கிறேன். நீங்கள் எனக்கு என்ன கொடுக்கிறீர்கள் என்றான். அவர்கள் அவனுக்கு முப்பது வெள்ளிக்காசை கொடுக்க உடன்பட்டார்கள்” (மத். 26:14,15).

2. தீர்க்கதரிசனம்

முப்பது வெள்ளிக்காசைக் கொண்டு குயவனுடைய நிலத்தை விலைக்கு வாங்குதல்: “கர்த்தர் என்னை நோக்கி; அதைக் குயவனிடத்தில் எறிந்துவிடு என்றார்; இதுவே நான் அவர்களால் மதிக்கப்பட்ட மேன்மையான மதிப்பு; நான் அந்த முப்பது வெள்ளிக்காசை எடுத்து, அவைகளைக் குயவனுக்கென்று கர்த்தருடைய ஆலயத்திலே எறிந்து விட்டேன்” (சக. 11:13).

நிறைவேறுதல்

“யூதாஸ் அந்த வெள்ளிக்காசைத் தேவாலயத்திலே எறிந்துவிட்டு, புறப்பட்டுப் போய், நான்கு கொண்டு செத்தான். பிரதான ஆசாரியர் அந்த வெள்ளிக்காசை எடுத்து: இது இரத்தக் கிரயமானதால், காணிக்கைப் பெட்டியிலே இதைப் போடலாகாது என்று சொல்லி, ஆலோசனை பண்ணின பின்பு, அந்நியரை அடக்கம் பண்ணுவதற்குக் குயவனுடைய நிலத்தை அதினாலே கொண்டார்கள்” (மத். 27:5-7).

3. தீர்க்கதரிசனம்

இயேசு பாடுபட்டபோது அமைதியாயிருந்ததைக் குறித்து தீர்க்கதரிசனம்: “அவர் நெருக்கப்படும் ஒடுக்கப்படும் இருந்தார். ஆனாலும் தம்முடைய வாயை அவர் திறக்கவில்லை; அடிக்கப்படும்படி கொண்டு போகப்படுகிற ஒரு ஆட்டுக்குட்டியைப் போலவும், தன்னை மயிர்க்கத் தரிக்கிறவனுக்கு முன்பாகச் சத்தமிடாதிருக்கிற ஆட்டைப் போலவும், அவர் தம்முடைய வாயைத் திறவாதிருந்தார்” (ஏசாயா 53:7).

12 இயேசுகிறிஸ்து சிலுவையில் அறையப்பட்டாரா?

நிறைவேறுதல்

“அவர் வையப்படும்போது பதில் வையாமலும், பாடுபடும்போது பயமுறுத்தாமலும், நியாயமாய்த்தீர்ப்புச் செய்கிறவருக்குத் தம்மை ஒப்புவித்தார்” (1 பேதுரு 2:23).

4. தீர்க்கதரிசனம்

இயேசு அடிக்கப்படுதலும் முகத்திலே எச்சி துப்பப் படுதலும்: “அடிக்கிறவர்களுக்கு என் முதுகையும், தாடை மயிரைப் பிடுங்குகிறவர்களுக்கு என் தாடைகளையும் ஒப்புக் கொடுத்தேன்; அவமானத்துக்கும் உமிழ் நீருக்கும் என் முகத்தை மறைக்கவில்லை” (ஏசாயா 50:6).

நிறைவேறுதல்

“அவரைச் சிரசில் கோலால் அடித்து, அவர்மேல் துப்பி, முழங்கால்படியிட்டு அவரை வணங்கினார்கள்.” (மாற்கு 15:19).

5. தீர்க்கதரிசனம்

இயேசு பெருமான் தாகமாயிருந்ததைப்பற்றி: “நான் கூப்பிடுகிறதினால் இளைத்தேன்; என் தொண்டை வறண்டு போயிற்று” (சங். 69:3).

நிறைவேறுதல்

“அதன் பின்பு, எல்லாம் முடிந்தது என்று இயேசு அறிந்து, வேதவாக்கியம் நிறைவேறத்தக்கதாக தாகமாயிருக்கிறேன் என்றார்” (யோவான் 19:28).

6. தீர்க்கதரிசனம்

அவருக்குக் குடிப்பதற்குக் கொடுத்ததென்ன? “என் தாகத்திற்குக் காடியைக் குடிக்கக் கொடுத்தார்கள்” (சங். 69:21).

நிறைவேறுதல்

“கசப்புக் கலந்த காடியை அவருக்குக் குடிக்கக் கொடுத்தார்கள்; அவர் அதை ருசிபார்த்து, குடிக்க மனதில்லாதிருந்தார்” (மத். 27:34). “காடி நிறைந்த பாத் திரம் அங்கே வைக்கப்பட்டிருந்தது. அவர்கள் கடற் காளானைக் காடியிலே தோய்த்து, ஈசோப்பித் தண்டில் மாட்டி, அவர் வாயினிடத்தில் நீட்டிக் கொடுத்தார்கள்” (யோவான் 19:29).

7. தீர்க்கதரிசனம்

சிலுவையில் தொங்கின இயேசுவை உற்றுப்பார்த்தார்கள். மிகச்சிறிய காரியங்களும் தீர்க்கதரிசனமாக உரைக்கப்பட்டுள்ளது.

“அவர்கள் என்னை நோக்கிப் பார்த்துக்கொண்டிருக்கிறார்கள்” (சங். 22:17).

நிறைவேறுதல்

“அவர்கள் அங்கே உட்கார்ந்து, அவரைக் காவல் காத்துக்கொண்டிருந்தார்கள்” (மத். 27:36).

8. தீர்க்கதரிசனம்

குத்தப்பட்ட கரங்களும் கால்களும்: “என் கைகளையும் என் கால்களையும் உருவக் குத்தினார்கள்” (சங். 22:16).

நிறைவேறுதல்

“கபாலஸ்தலம் என்று சொல்லப்பட்ட இடத்தில் அவர்கள் சேர்ந்தபொழுது, அங்கே அவரையும், அவருடைய வலது பக்கத்தில் ஒரு குற்றவாளியையும், அவருடைய இடது பக்கத்தில் ஒரு குற்றவாளியையும், சிலுவைகளில் அறைந்தார்கள்” (லூக்கா 23:33).

14 இயேசுகிறிஸ்து சிலுவையில் அறையப்பட்டாரா?

9. தீர்க்கதரிசனம்

குத்தப்பட்ட விலா: “அவர்கள் தாங்கள் குத்தின என்னை நோக்கிப்பார்த்து” (சக. 12:10).

நிறைவேறுதல்

“போர்ச் சேவகரில் ஒருவன் ஈட்டியினாலே அவருடைய விலாவில் குத்தினான்: உடனே இரத்தமும் தண்ணீரும் புறப்பட்டது” (யோவான் 19:34).

10. தீர்க்கதரிசனம்

அவருடைய இதயம் உடைக்கப்பட்டது: “தண்ணீரைப்போல ஊற்றுண்டேன்; என் எலும்புகளெல்லாம் கட்டுவிட்டது. என் இருதயம் மெழுகுபோலாகி, என் குடல்களின் நடுவே உருகிற்று” (சங். 22:14).

நிறைவேறுதல்

“போர்ச் சேவகரில் ஒருவன் ஈட்டியினாலே அவருடைய விலாவில் குத்தினான்: உடனே இரத்தமும், தண்ணீரும் புறப்பட்டது” (யோவான் 19:14). விலாவிலிருந்து புறப்பட்ட இரத்தமும் தண்ணீரும் அவருடைய இருதயம் எவ்வளவாக உடைக்கப்பட்டது என்பதை அறிவிக்கிறது.

11. தீர்க்கதரிசனம்

நமது ஆண்டவரின் தாயாரும் நண்பர்களும்: “என் சிநேகிதரும் என் தோழரும் என் வாதையைக் கண்டு விலகுகிறார்கள்; என் இனத்தாரும் தூரத்திலே நிற்கிறார்கள்” (சங். 38:11).

நிறைவேறுதல்

“அவருக்கு அறிமுகமானவர்களெல்லாரும், கலிலே யாவிலிருந்து அவருக்குப் பின் சென்று வந்த ஸ்திரீகளும் தூரத்திலே நின்று இவைகளைப் பார்த்துக் கொண்டிருந்தார்கள்” (லூக்கா 23:49).

12. தீர்க்கதரிசனம்

ஜனங்களின் ஏளனம் : “நான் அவர்களுக்கு நிந்தையானேன்; அவர்கள் என்னைப் பார்த்து தங்கள் தலையைத் துலுக்குகிறார்கள்” (சங். 109:25).

நிறைவேறுதல்

“அந்த வழியாய் நடந்துபோகிறவர்கள் தங்கள் தலைகளைத் துலுக்கி, தேவாலயத்தை இடித்து மூன்று நாளைக்குள்ளே கட்டுகிறவனே; உன்னை நீயே ரட்சித்துக் கொள்; நீ தேவனுடைய குமாரனானால் சிலுவையிலிருந்து இறங்கிவா, என்று அவரைத் தூஷித்தார்கள்” (மத். 27:39,40).

13. தீர்க்கதரிசனம்

கலகக்காரர்களின் இழி சொற்களும், பகைமையும் பற்றிய தீர்க்கதரிசனம்: “கர்த்தர்மேல் நம்பிக்கையாயிருந்தானே, அவர் இவனை விடுவிக்கட்டும். இவன்மேல் பிரியமாயிருக்கிறாரே, இப்பொழுது இவனை மீட்டுவிட்டும் என்ருர்கள்” (சங். 22:8).

நிறைவேறுதல் :

“தன்னைத் தேவனுடைய குமாரனென்று சொல்லி தேவன்மேல் நம்பிக்கையாயிருந்தானே, அவர் இவன்மேல் பிரியமாயிருந்தால் இப்பொழுது இவனை இரட்சிக்கட்டும். என்ருர்கள்” (மத். 27:43).

14. தீர்க்கதரிசனம்

தேவ ஆட்டுக்குட்டி என்னும் தீர்க்கதரிசனம்: “அடிக் கப்படும்படி கொண்டுபோகப்படுகிற ஒரு ஆட்டுக்குட்டியைப் போலவும்...” (ஏசாயா 53:7).

16 இயேசுகிறிஸ்து சிலுவையில் அறையப்பட்டாரா?

நிறைவேறுதல்

“இதோ, உலகத்தின் பாவத்தைச் சுமந்து தீர்க்கிற தேவ ஆட்டுக்குட்டி” (யோவான் 1:29).

15. தீர்க்கதரிசனம்

அக்கிரமக்காரருக்காக அவர் ஜெபித்தல்: “அவர் தம் முடைய ஆத்துமாவை மரணத்திலூற்றி, அக்கிரமக்காரரில் ஒருவராக எண்ணப்பட்டு, அநேகருடைய பாவத்தைத் தாமே சுமந்து, அக்கிரமக்காரருக்காக வேண்டிக்கொண்ட தினிமித்தம் அநேகரை அவருக்குப் பங்காகக் கொடுப்பேன்; பலவான்களை அவர் தமக்குக் கொள்ளையாகப் பங்கிட்டுக் கொள்வார்” (ஏசாயா 53:12).

நிறைவேறுதல்

“பிதாவே இவர்களுக்கு மன்னியும், தாங்கள் செய்கிறது இன்னதென்று அறியாதிருக்கிறார்களே” (லூக்கா 23:34).

16. தீர்க்கதரிசனம்

அவர் பாடுகளின் மத்தியில் உரத்த சத்தமாய் புலம்பியது: “என் தேவனே என் தேவனே, ஏன் என்னைக் கைவிட்டீர்?” (சங். 22:1).

நிறைவேறுதல்

“என் தேவனே! என் தேவனே! ஏன் என்னைக் கைவிட்டீர்” (மத். 27:46).

17. தீர்க்கதரிசனம்

போர்ச்சேவகரின் கொடுமையினால் அவருடைய முகம் பார்வை அந்தக்கேடு அடைந்ததைப்பற்றி: “மனுஷனைப் பார்க்கிலும் அவருடைய முகப்பார்வையும், மனுபுத்திர

ரைப் பார்க்கிலும் அவருடைய ரூபமும், இவ்வளவு அந்தக் கேடு அடைந்தபடியினாலே, அவரைக்கண்ட அநேகர் பிரமிப்படைந்தார்கள்” (ஏசாயா. 52:14).

நிறைவேறுதல்

பிலாத்து (கலகக்காரர்களை) ஜனங்களை நோக்கி, “இதோ இந்த மனுஷன் உங்கள் ராஜா” என்று அவருடைய அந்தக்கேடுள்ள முகத்தை அவர்கள் காணவும் அவர்பால் அவர்களுக்கு இரக்கம் உண்டாகவும் சொன்னான். ஏனெனில் பிலாத்து அவரை விடுதலை செய்ய வேண்டும் என்று எண்ணினான் (யோவான். 19:5, 14).

18. தீர்க்கதரிசனம்

வெற்றி பொருந்திய அவருடைய சத்தம், புதிய திருப்புதலில் “அவரே இவைகளைச் செய்தார்” என்றுள்ளது. ஆனால் எபிரெய மொழியில், “முடிந்தது” என்றுள்ளது (சங். 22:31).

நிறைவேறுதல்

“இயேசு காடியை வாங்கின பின்பு, முடிந்தது என்று சொல்லி, தலையைச் சாய்த்து, ஆவியை ஒப்புக்கொடுத்தார்” (யோவான் 19:30).

19. தீர்க்கதரிசனம்

ஆண்டவராகிய இயேசு தம்முடைய ஆவியை பிதாவினிடம் ஒப்படைத்தல்.

“உமது கையில் என் ஆவியை ஒப்புவிக்கிறேன்” (சங்.31:46).

நிறைவேறுதல்

“பிதாவே, உம்முடைய கைகளில் என் ஆவியை ஒப்புவிக்கிறேன்” (லூக்கா 23:46).

18 இயேசுகிறிஸ்து சிலுவையில் அறையப்பட்டாரா?

20. தீர்க்கதரிசனம்

1490 ஆண்டுகளுக்கு முன்னே கூறிய ஓர் அதிசயமான தீர்க்கதரிசனமும் அதன் நிறைவேறுதலும்:

“அதை ஒவ்வொரு வீட்டிற்குள்ளும் புசிக்க வேண்டும்; அந்த மாம்சத்தில் கொஞ்சமாகிலும் வீட்டிலிருந்து வெளியே கொண்டுபோகக்கூடாது; அதில் ஒரு எலும்பையும் முறிக்கக்கூடாது” (யாத் 12:46).

பஸ்கா ஆட்டுக்குட்டியின் ஓர் எலும்பும் முறிக்கப் படக்கூடாது என்பதுபோல் கிறிஸ்து பெருமரனுக்கும் நடந்தது.

நிறைவேறுதல்

“அவர்கள் இயேசுவினிடத்தில் வந்து அவர் மரித்திருக்கிறதைக் கண்டு, அவருடைய காலெலும்புகளை முறிக்கவில்லை” (யோவான் 19:33).

“அவருடைய எலும்புகளில் ஒன்றும் முறிக்கப்படுவதில்லை என்கிற வேதவாக்கியம் நிறைவேறும்படி இவைகள் நடந்தது” (யோவான் 19:36).

21. தீர்க்கதரிசனம்

700 ஆண்டுகளுக்கு முன்னமேயே இயேசு அக்கிரமக்காரர்களுடனே ஒருவராக எண்ணப்படுவார் என்று தீர்க்கதரிசனம் உரைக்கப்பட்டுள்ளது.

“அக்கிரமக்காரரில் ஒருவராக எண்ணப்பட்டு” (ஏசாயா 53:12).

நிறைவேறுதல்

கபாலஸ்தலம் என்று சொல்லப்பட்ட இடத்தில் அவர்கள் சேர்ந்தபொழுது, அங்கே அவரையும், அவருடைய

வலதுபக்கத்தில் ஒரு குற்றவாளியையும் சிலுவையில் அறைந்தார்கள்” (லூக்கா 23:33).

22. தீர்க்கதரிசனம்

“அந்த அறுபத்திரண்டு வாரங்களுக்குப் பின்பு மேசியா சங்கரிக்கப்படுவார்; ஆனாலும் தமக்காக அல்ல” (தானி. 9:26).

நிறைவேறுதல்

“ஜனங்களெல்லாரும் கெட்டுப்போகாதபடிக்கு ஒரே மனுஷன் ஜனங்களுக்காக மரிப்பது நமக்கு நலமாயிருக்கு மென்று நீங்கள் சிந்தியாமலிருக்கிறீர்கள் என்றான். இதை அவன் சுயமாய்ச்சொல்லாமல், அந்த வருஷத்துப்பிரதான ஆசாரியானபடியினாலே இயேசு யூதஜனங்களுக்காக மரிக்கப்போகிறாரென்றும், அந்த ஜனங்களுக்காக மாத்திரமல்ல, சிதறியிருக்கிற தேவனுடைய பிள்ளைகளை ஒன்றாகச் சேர்க்கிறதற்காகவும் மரிக்கப்போகிறாரென்றும், தீர்க்கதரிசனமாய்ச் சொன்னான். அந்தநாள் முதல் அவரைக் கொலை செய்யும்படிக்கு ஆலோசனை பண்ணினார்கள்” (யோவான் 11:50.53).

23. தீர்க்கதரிசனம்

4000 ஆண்டுகளுக்கு முன் கூறிய பழைய தீர்க்கதரிசனத்தை நமது ஆண்டவர்தாமே கூறியிருக்கிறார்.

“உனக்கும் ஸ்திரீக்கும், உன் வித்துக்கும் அவள் வித்துக்கும் பகை உண்டாக்குவேன்; அவர் உன் தலையை நசுக்குவார், நீ அவர் குதிங்காலை நசுக்குவாய்” என்றார் (ஆதி. 3:15).

நிறைவேறுதல்

கர்த்தராகிய இயேசு கிறிஸ்துவின் குதிங்கால் சிலுவையில் அறையப்பட்டபோது நசுங்குண்டது. ஏனெனில் அவருடைய கால்களின் ஊடே ஆணிகள் கடாவப்பட்டதால் அவருடைய குதிங்கால்கள் நசுங்குண்டன (யோவான் 19:18).

20 இயேசுகிறிஸ்து சிலுவையில் அறையப்பட்டாரா?

சர்ப்பத்தின் தலையும் அப்போதே நசங்குண்டது (1யோவான் 12:31,32). இந்தத் தண்டனையின் விளைவு கிறிஸ்து மீண்டும் வரும்போது நிறைவேறும் (ரோமர் (6:20).

24. தீர்க்கதரிசனம்

இயேசு கிறிஸ்துவின் சரிமர் அடக்கம் பண்ணப்பட வேண்டிய இடம் முன்னமேயே உரைக்கப்பட்டுள்ளது.

“துன்மார்க்கரோடே அவருடைய பிரேதக்குழியை நியமித்தார்கள்; ஆனாலும் அவர் மரித்தபோது ஐசுவரிய வாறோடே இருந்தார்; அவர் கொடுமை செய்யவில்லை” (ஏசாயா 53:8).

நிறைவேறுதல்

“சாயங்காலமானபோது, இயேசுவுக்குச் சீஷனும் ஐசுவரியவானுமாயிருந்த யோசேப்பு என்னும் பேர் கொண்ட அரிமத்தியா ஊரானாகிய ஒரு மனுஷன் வந்து, பிலாத்துவினிடத்தில் போய், இயேசுவின் சரீரத்தைக் கேட்டான். அப்பொழுது சரீரத்தைக் கொடுக்கும்படி பிலாத்து கட்டளையிட்டான். யோசேப்பு அந்தச் சரீரத்தை எடுத்து, துய்யதான மெல்லிய துப்பட்டியிலே சுற்றி, தான் கன்மலையில் வெட்டியிருந்த தன்னுடைய புதிய கல்லறையிலே அதை வைத்து, கல்லறையின் வாசலில் ஒரு பெரிய கல்லைப் புரட்டிவைத்துப் போனான்” (மத். 27:57-90).

25. தீர்க்கதரிசனம்

அதிசயமான ஒரு பெரிய கல்வாரியின் அற்புத தீர்க்கதரிசனம் 800 ஆண்டுகளுக்கு முன் கூறியறிவிக்கப்பட்டது.

“அந்நாளிலே நான் மத்தியானத்திலே சூரியனை அஸ்தமிக்கப்பண்ணி, பட்டப்பகலிலே தேசத்தை அந்த காரப்படுத்தி....” (ஆமோஸ் 8:9).

தேவனுடைய வார்த்தையில் இது ஒரு மகா ஆழமான தீர்க்கதரிசனமாகும். இரட்சகர் சிலுவையில்றைப்படும் அந்நாளில், மத்தியானத்தில் இருள் சூழ்ந்திருக்கும்.

நிறைவேறுதல்

“ஆரும்மணி நேரமுதல் ஒன்பதாம் மணி நேரம் வரைக்கும் பூமியெங்கும் அந்தகாரம் உண்டாயிற்று” (மத். 27:45).

சரித்திர சம்பந்தமான சாட்சிகள்

பாகம் 1

இயேசு கிறிஸ்து சிலுவையிலறைப்பட்டதற்கான காரணங்களையும், ஆதாரங்களையும், சிலுவை மரணத்தைக் குறித்த தீர்க்கதரிசன நிறைவேறுதல்களையும் கண்டோம். தொடர்ந்து இயேசுவின் சிலுவை மரணத்துக்குச் சரித்திர சம்பந்தமான சாட்சிகளைப் படிப்போம். முதலாவது பிலாத்து, சீஷருக்கு எழுதின அறிக்கையைக் கவனிப்போம்.

டோனால்ட் என். லீட்மேன் M. D., Ph. D., என்பவர் இஸ்ரவேல் நாட்டின், எருசலேமில் உள்ள “மவுன்ட் சியோன்” நிருபருக்குக் கொடுத்து உதவியது.

(இக் கையெழுத்துப் பிரதிகள் ஐம்பது பகுதிகளாக எழுதப்பட்டுள்ளன. ஒவ்வொரு பகுதியும் இரண்டு அடிக்கு நாலடி அளவு கொண்டது. விசேஷித்த அனுமதி பெற்ற பின்னர்தான் வாசிப்பதற்கு அனுமதிக்கிறார்கள். ஒரு சிறு கட்டணமும் வசூலிக்கப்படுகிறது).

வேலியஸ் பேட்டர்க்யுலஸ் (Valleus Paterculus) என்பவர் ரோம நாட்டு வரலாறு ஆசிரியர். அவர் பத்தொன்பது வயதுடையவராயிருக்கையில் இயேசு பிறந்தார். அவர் இயற்றிய நூல்கள் எல்லாம் அழிந்துபோயின என்று நினைத்தார்கள். எனக்குத் தெரிந்த இரண்டு சரித்திர வரலாற்று ஆசிரியர்கள் பிரிஸ்கியன்ஸ் (Priscians), டேசிடஸ் (Tacitus) என்பவர்கள் அவருடைய எழுத்து ஓவியங்களைப்

பற்றிக் கூறுகிறார்கள். கம்பேனியா (Campania) என்ற நகரத்திலிருந்த ஈக்ஞஸ்டிரியன் (Equastrian) வகுப்பைச் சார்ந்து, அவன் பரம்பரையில் வந்தவன் என்று அவர்கள் கூறுகிறார்கள். இந்த எழுத்தாளர் மூலமாய் நாம் அறிந்து கொள்வது என்னவென்றால், வேலியஸ் என்பவர் சீசரின் நெருங்கிய நண்பராயிருந்திருப்பார்; படிப் படியாக நாளடைவில் உயர்பதவி பெற்று ரோமாபுரியின் பெரியவர்களுள் ஒருவராகக் கருதப்பட்டார். அவர் பதினாறு ஆண்டுகள் இராணுவத்தை நடத்தி வந்தார். 31-ஆம் ஆண்டு அவர் திரும்ப ரோமாபுரிக்கு வந்து “ஹிஸ் டோரியா டொமானியா” (Historia Domania) என்ற நூலை எழுதி முடித்தார். அகஸ்டஸ் இறந்தவுடன் அவர் ஆட்சித் தலைவராகப் பணி ஏற்றார். அப்போது வின் சியஸ் (Vincious) நீதிபதியாக இருந்தார்.

வேலியஸ் கூறுவதாவது: “யூதேயாவில் நாசரேத் ஊரைச் சேர்ந்த இயேசு என்பவரைச் சந்தித்தேன். ஒருவரிடத்திலும் காணாத மிகச்சிறந்த குணப்பண்புகளைக் கொண்டவராயிருந்தார் அவர். ஒரு பெரிய இராணுவ சேனையைக்கண்டு பயப்படுவதைவிட அவரைக்கண்டு அச்சங்கொண்டேன். ஏனென்றால், அவர் எல்லாவிதமான வியாதிகளையும் குணமாக்கினார். மரித்தோரை உயிரோடு எழுப்பினார். பழ மரங்களின் வறட்சித் தன்மையைக் கண்டு அவர் சபிக்கையில், அம்மரங்கள் வேரோடே அழிந்து போயின”. இயேசுவின் அற்புத நிகழ்ச்சிகளை அவர் கூறியபின், மேலும் அவர் கூறுவதாவது: “இயேசு அவ்வளவு வல்லமை பொருந்தியவராய் இருந்த போதிலும், ஒருவரையும் புண்படுத்த எதையும் அவர் செய்ய வில்லை. ஆனால் ஏழைகளுக்கு உதவிபுரிவதில் அதிக ஆர்வம் கொண்டார். அக்காலத்தில் யூதர்கள் அவரைப்பற்றி வித்தியாசமான எண்ணங்கள் கொண்டிருந்தார்கள். ஏழைமக்கள் தங்களை ரோமருடைய அதிகாரத்திலிருந்து அவர் விடுவிப்பவர் என்றும்,

அவரே ராஜா என்றும் சொல்லிக் கொண்டார்கள். இயேசுவானவர் ஒரு பெரிய சேனையைத் திரட்டி அதற்கு அதிகாரம் கொடுப்பாரானால், ஒரே நாளில் உலகத்தை அழித்துவிடலாம். பணக்கார யூதர்கள் அவரை வெறுத்துச் சபித்தார்கள். அவரை எகிப்திலிருந்து வந்த மந்திரவாதி என்று சொன்னார்கள். ஆனாலும் மரணத்திற்கு எப்படிப் பயப்படுவார்களோ, அதுபோல் அவருக்குப் பயந்து இருந்தார்கள்.” (“வேலியஸ் பேட்டர்குலஸ்” B. 72. ரோமாபுரியிலுள்ள வாடிகன் நகரில் (Vatican) காணப்பட்டது)

பிலாத்துவின் அறிக்கை

ரோமாபுரியின் சக்கரவர்த்தியாகிய டைபிரியஸ் சீசருக்கு,

மாண்புமிக்க ராயரே, வாழ்த்துதல் கூறுகிறேன்.

என்னுடைய மாகாணத்தில் கடந்த சில நாள்களாக நடைபெற்ற நிகழ்ச்சிகள் விசேஷித்தவைகள். அவற்றை நான் முழுவதுமாக விவரித்து அவை நடைபெற்ற வண்ணமாக எடுத்துரைக்கிறேன். மேலும் நாளடைவில் நம் முடைய நிலைமையே மாறுதலடையலாம் என்று நான் ஆச்சரியப்படுவதற்கில்லை. ஏனென்றால் இக்காலத்தில் எல்லாத் தேவர்களும் மன்னிக்கும் தன்மையை இழந்தாகி விட்டனர். யூதேயாவின் அரசாங்கத்தில் வலேரியஸ் ப்லேசியஸ் (Vallerius Flaceus) என்பவரை அடுத்து, நான் பதவி ஏற்ற நாள், சபிக்கப்பட்ட நாள் என்று நான் தைரியத்தோடே சொல்லுவேன். ஏனென்றால் அந்த நாள் முதற் கொண்டு என் வாழ்க்கையில் சமாதானமின்மையும் வெறுப்பும் தோன்றியுள்ளன.

எருசலேமில் நான் போய்ச்சேர்ந்து என் ஆதினத்துக்குள் ஏற்றுக்கொண்டதும், அங்கே ஒரு பெரிய விருந்து ஆயத்தம் செய்யும்படி உத்தரவிட்டேன். அந்த விருந்

திற்கு கலிலேயாவினுள்ள கவர்னரையும், அவரோடே பிரதான ஆசாரியரையும், அவருடைய உத்தியோகஸ்தர்களையும் வரவழைத்தேன். குறிப்பிட்ட நேரத்தில் ஓர் ஆசாரியரும், அவரைச் சேர்ந்தவர்களும் வரவில்லை. அந்த முழு அரசாங்கத்திற்குரியவனாகிய எனக்கும், என் உயர்பதவிக்கும் அதை ஓர் அவமானமாகக் கருதினேன்.

சில நாள்களுக்குப்பிறகு, பிரதான ஆசாரியன் என்னைச் சந்திப்பதற்கு ஒப்புக்கொண்டார். அவருடைய நடக்கை மிகவும் பயங்கரமாகவும் ஏமாற்றமடையக் கூடியதாயிருந்தது. தானும் தன் பணியாளர்களும் ரோமரோடு உட்கார்ந்து சாப்பிடுவதையும், அவர்களுக்கு மரியாதை செலுத்துவதையும், தன் மதம் தடை செய்கிறது என்று சாக்கு சொன்னார். அப்படி அவர் கூறியது, அவருடைய போலி பக்தியைக் காட்டினது. ஏனென்றால் அவர் முகத்தில் மாய்மாலம் நன்றாய்ப் புலப்பட்டது.

அவரை மன்னிக்கும்படி சொன்னதை உடனே நான் ஏற்றுக்கொள்ள வேண்டியதாயிருந்தாலும், அச்சமயத்திலிருந்து, எவர்மேல் வெற்றி பெற்றார்களோ அவர்களின் பகைவராயிருக்கிறார் என்பதை அவர்களே அறிவித்து விட்டார்கள் என்பதை நான் உணர்ந்து கொண்டதோடு, இந்நாட்டின் பிரதான ஆசாரியரைக் குறித்து ஜாக்கிரதையாயிருங்கள் என்று ரோமர்களுக்கு எச்சரிப்பு கொடுக்கவும் நினைத்தேன். அவர்கள் பதவி பெறவும், உல்லாச வாழ்க்கை நடத்தவும் தங்கள் தாய்க்கே துரோகம் செய்வார்கள். வெற்றி பெற்றவர்களுள் எருசலேம் நகரம் ஆட்சி புரிவதற்குக் கடினமானது என்றுணர்ந்தேன். மக்கள் அவ்வளவு கலகம் ஏற்படுத்தக் கூடியவர்களாயிருந்ததால் நானும் ஒவ்வொரு நிமிடமும் கலகத்துக்குட்பட்டவனாயிருந்து வந்தேன். அதை அடக்குவதற்கு என்னிடம் போதிய இரணுவம் இல்லை. என்னுடைய கட்டளைக்குக் கீழ்ப்படிந்த ஒரு நூற்றுக்கதிபதியும் நூறு போர்ச் சேவகர்

26 இயேசுகிறிஸ்து சிலுவையில் அறையப்பட்டாரா?

களுமே இருந்தார்கள். அத்தனல் சீரியாவின் தலைவருக்கு ஒரு படையை அனுப்பும்படி நான் விண்ணப்பித்தேன்; அதற்கு அவர் தன் மாகாணத்தைக் காப்பதற்கே தன்னிடம் போதிய சேனை இல்லை என்று கூறிவிட்டார். நமது இராஜ்யத்தைக் காக்க முடியாத நிலை, நம் இராஜ்யத்தை விரிவுபடுத்த வேண்டுமென்று தீராத தாகம், அரசாங்கம் முழுவதையும் ஒரு காலத்தில் முடிவாகத் தூக்கி எறியப்படுமோ என்று நான் அஞ்சுகிறேன்.

நான் ஜனங்கள் மத்தியிலில்லாமல் தனித்து வாழ்ந்து வந்தேன். ஏனென்றால் ஒருவேளை அவர்கள் கீழ் மக்களைத் தூண்டி என்ன செய்வோர்களோ என்று நினைத்தேன். ஆயினும் என்னால் கூடுமட்டும் ஜனங்களின் மனத்திலும் நிலையிலும் அதை நிச்சயப்படுத்த முயலுகிறேன்.

என் காதினால் கேட்ட பல வதந்திகளில், சிறப்பாக ஒன்று இருந்தது. அது என்னை அதிகமாய்க் கவர்ச்சித்தது. ஒரு வாலிபன், கலிலேயாவில் தோன்றி, தெய்வீக அருள் பெற்று, அவரை அனுப்பின் இறைவனின் பெயரால் ஒரு புதிய கற்பனையைப் பிரசங்கிக்கிறதாக சொல்லப்படுகிறது. இவன் மக்களை ரோமருக்கு விரோதமாக எழுப்புகிறான் என்று நான் முதலில் கருத்துடையவனாயிருந்தேன். விரைவில் என் அச்சம் முற்றிலும் நீங்கிவிட்டது.

நாசரேத்தாரான இயேசு, யூதர்களைவிட அதிக ரோமர்பால் சிநேகபான்மை கொண்டவராகப் பேசினான். சீலோயி (Siloe) என்ற இடத்தை நான் ஒருநாள் கடந்து செல்லும்போது, ஏராளமான மக்கள் கூடியிருந்தனர். அக் கூட்டத்தின் மத்தியில் ஒரு வாலிபன் மரத்தின் மீது சாய்ந்தவண்ணமாக அக்கூட்டத்திற்கு போதித்துக் கொண்டிருந்தான். அப்போது அவர்தான் இயேசு என்று எனக்கு அறிவிக்கப்பட்டது.

அவருக்கும் அவரைக் கேட்டுக்கொண்டிருந்தவர் களுக்குமிருந்த பெரிய வித்தியாசத்தை நான் எளிதில் அறிந்துகொண்டேன். அவரது பொன்னிறமுள்ள மயிரும், தாடியும், அவர் ஒரு தெய்வப்பிறவி என்ற தோற்றத்தை அளித்தது. அவர் வயது முப்பதுள்ளவராய்க் காணப்பட்டார். இதுபோல் ஒருபோதும் நான் இனிய தெய்வீக முகத்தைக் கண்டதில்லை. அவர் முன்னிருந்து கேட்டுக்கொண்டிருந்தவர்கள் கருமை தாடியுள்ள பழுப்பு நிறமுள்ளவர்கள். அவருக்கும் அவர்களுக்கும் எவ்வளவு பெரிய வித்தியாசம்!

என்னுடைய பிரசன்னத்தினால் அவரைத் தடை செய்ய யாதபடியிருக்க விரும்பி, நான் மேலும் நடந்து போனேன். ஆனால் நான் என் காரியதரிசியை மாத்திரம் அக்சூட்டத்தில் சேர்ந்து கவனித்து வரும்படி அனுப்பினேன்.

என் காரியதரிசியின் பெயர் மன்லியஸ் (Manlius) என்பது. அவர் யாரென்றால், கட்டலைன் (Cataline) என்பவருக்காக எட்டுர்யா (Etruria) என்ற இடத்தில் சதியாலோசனைக்காரர்களின் தலைவனுடைய பேரப்பிள்ளையாகும். மன்லியஸ் யூதேயாவில் நீண்ட காலமாக ஒரு குடிமகனாக வாழ்ந்து வந்தவர். அதனால் எபிரெய மொழியில் மிக்க அருபவம் உள்ளவர். என்மேல் அவர் அதிகப்பற்றுள்ளவர். அவர் என் நம்பிக்கைக்கும் பாத்திரமானவர்.

என்னுடைய அலுவலகத்திற்கு நான் வந்தபோது, அவர் என்னிடத்தில் சிலோயி (Siloe) என்னுமிடத்தில் இயேசு கூறிய வார்த்தைகளைக் கூறினார். தத்துவ சாஸ்திரிகள் எழுதிய நூல்களில் நான் இயேசுவின் கொள்கைகளைக் காட்டிலும் மேலாக ஒப்பிட்டுக் கூறுவதற்கு ஒன்றுமே இல்லையென்று கூறுவேன். எருசலேமில் ஏராளமான கலகக்கார யூதர்களின் கூட்டத்தார் இருக்கிறார்கள். அவர்களுள் ஒருவன்

28 இயேசுகிறிஸ்து சிலுவையில் அறையப்பட்டாரா?

சீசருக்கு வரி கொடுப்பது நியாயமா என்று கேட்டான். அவர் கூறியதாவது: “இராயனுடையதை இராயனுக்கும், தேவனுடையதைத் தேவனுக்கும் செலுத்துங்கள்” (மத். 22:21).

அவர் பேசிய ஞானத்தினல்தான், நசரேயனுன அவருக்கு அவ்வளவு சுயாதீனம் கொடுத்திருந்தேன். ஏனென்றால், என் அதிகாரத்துக்குட்பட்டபடிதான் அவரைக் கைது செய்து பொந்தியுவிடம் அனுப்பியிருக்கலாம். ஆனால், நான் அவ்வாறு செய்திருப்பேனெனில், ரோம அரசாங்கம் மனிதர்களிடத்தில் நடந்து கொள்ளும் பண்பிற்கு முரணாக இருந்திருக்கும். இந்த மனிதன், ஆட்சியை எதிர்க்கிறவனாகவோ, கலகக்காரனாகவோ காணப்படவில்லை. அவருக்குத் தெரியாத வண்ணம் என்னுடைய பாதுகாப்பை அவருக்கு நான் கொடுத்திருக்கிறேன். அவர் நடத்தவும், பேசவும், கூடிவரவும், மக்களிடத்தில் கூட்டத்தில் பேசவும், சீஷர்களைத் தெரிந்துகொள்ளவும் அவருக்குச் சுயாதீனம் இருக்கிறது.

அரசாங்கத்தின் தடையாதொன்றும் அவருக்கு விதிக்கப்படவில்லை. இப்படியும் நடைபெற வேண்டுமா? (தேவர்கள் சகுனங்களை விட்டு நீங்குவார்களாக). நம் முற்பிதாக்களின் சமயமானது, இயேசுவின் மார்க்கத்தால் மேற்கொள்ளப்படுமோ? அப்படி மேற்கொள்ளப்படுமேயாகில் அதற்கு காரணம் ரோமாபுரி பெருந்தன்மையுடன் விட்டுக் கொடுத்ததேயாகும். அதன் பயனாக நம் சமயம் அகால மரணமடைவதற்கு பாதகனாகிய நான்தான் காரணம். யூதர் இதை “தெய்வச்செயல்” என்பார்கள்; நாமோ அதை “விதி” என்போம்.

நான் இயேசுவுக்கு அளவுக்கு மீறிய சுயாதீனத்தைக் கொடுத்ததால் யூதர்களுக்கு அதிக கோபம் உண்டாயிற்று. ஏழைகள் அல்ல, ஜசுவரியவான்களும் அதிகாரிக

ளுமே அதிகக் கோபங்கொண்டனர். இயேசு அதன்பின் னர் அதிகக் கடுமையாகப் பேசினார். அதற்குக் காரணம் அரசியல்தான் என்பது என்னுடைய எண்ணம். நசரேயனின் சுயாதீனத்தை, நான் தடுத்து நிறுத்தாததே காரணம். அவர் சதுசேயர்களிடம், இவ்வாறு கூறினார்: “விரியன் பாம்பின் குட்டிகளே, வெள்ளையடிக்கப்பட்ட கல்லறைக்கு ஒப்பாயிருக்கிறீர்கள்; நீங்கள் மனிதர்களுக்கு நல்லவர்கள்போல் காட்சியளிக்கிறீர்கள். ஆனால் உங்களுக்குள்ளே மரணம் இருக்கிறது”.

மற்றச் சமயங்களில் ஐசுவரியவான்கள், பெருமையுள்ளவர்களின் காணிக்கைகளைக் குறித்துப் பேசும்போது, அவர்களை ஏளனம் செய்தார். ஏனெனில் ஏழைகளின் காணிக்கை ஆண்டவரின் பார்வையில் மிக்க விலையேறப் பெற்றதாயிருந்தது என்று கூறினார். ஒவ்வொரு நாளும் இயேசு அவர்களைக் கண்டித்து பேசுவதைக் குறித்து, ரோம அதிகாரிகளின் அலுவலகங்களில் பிராது செய்யப் பட்டு வந்தது. மேலும் இயேசுவுக்குத் தீங்கு ஏதேனும் நேரிடலாம் என்றும் நான் கேள்விப்பட்டேன். தீர்க்கதரிசிகள் என்பவர்களை எருசலேம் கல்லால் அடித்தது. இது தான் முதல்தடவையல்ல. அதற்காக சீசரிடம் விண்ணப்பமும் செய்யப்படலாம்.

ஆயினும் சட்டசபை என்னுடைய நடவடிக்கையை அங்கீகரித்தது. அதன்படி பார்த்தியன் (Parthian War) யுத்தத்திற்குப்பிறகு ஒரு சேனை எனக்கு உதவியாக அனுப்புவதாக அறிவிக்கப்பட்டது. கலகக்காரர்களை அடக்குவது என்பது என்னால் முடியாததால், நான் ஒரு முறையைக் கையாடத் தொடங்கினேன். அதனால் ரோம அலுவலங்கள் இழிவுபடாமல் நகரத்தில் அமைதியை ஏற்படுத்த ஏதுவாயிற்று. பின்னர் நான் இயேசுவுக்கு, ரோம அதிகாரி

30 இயேசுகிறிஸ்து சிலுவையில் அறையப்பட்டாரா?

களின் அலுவலகத்தில் என்னைச் சந்திக்குமாறு கடிதம் எழுதினேன். அவர் வந்தார். என்னுடைய நரம்புகளில் ஸ்பானிய கலப்புடன் ரோம இரத்தம் கலப்புண்டிருக்கிறது. ஆதலால் அஞ்சாமலிருப்பது என்பது உணர்ச்சியின் பலவீனமாகும்.

நசரேயன் என்முன் காணப்பட்டபோது, நான் என் பெரிய அறையில் உலாவிக்கொண்டிருந்தேன். அப்போது என் இரண்டு கால்களும் சலவைக்கல் தரையோடு இறுகச் சங்கிலியால் கட்டப்பட்டது போலிருந்தது. குற்றம் இழைத்த திருடனைப்போல், என் உடல் அங்கங்கள் நடுக்க முற்றன. நசரேயனோ ஒன்றுமரியாதவராக அவ்வளவு அமைதியாய்க் காணப்பட்டார். என்னிடத்தில் வந்தவுடன் அவர் நின்றுவிட்டார். ஒரு வார்த்தையும் பேசாமலிருந்தாலும், அவர் காட்டிய ஒரு சைகையால் “நான் இங்கே இருக்கிறேன்” என்று எனக்கு அறிவிப்பதுபோலிருந்தது. சிறிதுநேரம் அசாதாரண மனிதனாகிய அவரைக் குறித்து மிக்க ஆச்சரியத்துடன் சிந்தனையில் ஆழ்ந்தேன். எண்ணற்ற ஓவியம் தீட்டுபவர்களுக்கு அறியப்படாத இம்மாதிரியான மேன்மையான மனிதனைக்குறித்துச் சிந்தித்துக் கொண்டிருந்தேன். ஏனென்றால் ஓவியம் தீட்டுபவர்கள் எல்லாத் தேவர்களுக்கும், வீரர்களுக்கும் உருவம் கொடுத்துத் தீட்டிவிடுகிறார்கள். ஆனால் இவரோ அவர்களால் அறியப்படாதவர். அவருடைய குணப்பண்புகளிலிருந்து அதிர்ச்சியடைய அவரைப்பற்றி ஒன்றுமில்லை. ஆயினும் அவரண்டைப் போக நான் பயமும் நடுக்கமுமுற்றேன்.

இறுதியில் “இயேசு” என்று அவரிடத்தில் சொன்னேன். என் நாவு தடுமாற்றமடைந்தது. “நசரேனாகிய உமக்கு கடந்த மூன்று ஆண்டுகளாக போதுமான பேச்சு உரிமை கொடுத்திருந்தேன். அதைப்பற்றி நான் விசனமடையவில்லை. உங்கள் வார்த்தைகள் அனைத்தும் புண்

ணியவான்களுடையது (பரிசுத்தவான்களுடையது) நீங்கள் சாக்கிரடீஸ் (Socrates), பிளாட்டோ (Plato) என்பவர்களுடைய நூல்களைப் படித்தீர்களோ, இல்லையோ, எனக்குத் தெரியாது. ஆனால் அத்தகைய தத்துவ சாஸ்திரங்களை விட உங்களுடைய உரையாடலில், அதிக கருத்து உள்ளது. தாழ்மை அதிகமாய் உங்களை மேன்மையடையச் செய்கிறது என்பதை நான் அறிவேன். அதைப்பற்றிச் சக்கரவர்த்திக்கு அறிவிக்கப்பட்டுள்ளது. இந்த நாட்டின் அவருடைய பிரதிநிதியான நான் தகுதிவாய்ந்த உங்களுக்குக் கொடுத்த சுயாதீனத்திற்காக மிக்க மகிழ்ச்சியடைகிறேன். ஆயினும் நான் ஒரு காரியத்தை உங்களுக்கு மறைத்து வைக்கமாட்டேன். அதாவது வல்லமையுள்ள, ஆழமான பகைவர்கள், உங்கள் உரையாடல்களுக்கு எதிர்ப்பு தெரிவித்திருக்கிறார்கள். இதைக் குறித்து நான் ஆச்சரியப்படவில்லை.

சாக்கிரடீஸ்குப் பகைவர்கள் இருந்தார்கள். அந்தப் பகைமைக்கு அவர் உட்பட்டுக் கொல்லப்பட்டார். உங்கள் மீது இரட்டத்தனையாகக் குற்றங்கள் சுமத்தப்பட்டுள்ளன. அதாவது நீங்கள் அவர்களின் குணப் பண்புகளைப் குறித்து அவ்வளவு கடுமையாய்த் தாக்கிப் பேசினதற்காகவும், நான் உங்களுக்குக் கொடுத்திருந்த சுயாதீனத்திற்காகவும் குற்றம் சாட்டியிருக்கிறார்கள். மேலும், ரோம அரசாங்கம் எபிரெயருக்கு விட்டுக் கொடுத்திருந்த கொஞ்ச நாட்டுரிமையையும் அழித்து விடும்படி நான் உங்களோடு இரகசிய உறவு கொண்டிருப்பதாகவும் மறைமுகமாய்க் குற்றம் சாட்டி வருகிறார்கள். என்னுடைய கட்டளையல்ல ஆனால், என்னுடைய விண்ணப்பமாவது, இனிமேல் நீங்கள் அளவுக்கு மிஞ்சி பேசாமலிருக்கப் பார்த்துக்கொள்ளுங்கள். அவர்களைப் பற்றி அதிகமாகக் குறைகூறாமலிருங்கள். இல்லாவிடில் பகைவர்களின் பெருமை பாதிக்கப்பட்டு கோபத்

தைத் தூண்டிவிடுவார்கள். அப்போது அவர்கள் உங்களுக்கு எதிராய் ஜனங்களைத் தூண்டுவார்கள். அதனால் அறிவீனமான மக்கள் சட்டத்தைக் கைக் கொள்ளும்படி என்னைக் கட்டாயப்படுத்துவார்கள்” என்றேன்.

நசரேயர் அமைதியாகப் பதிலளித்தார்: “இவ்வுலகத்தின் அதிபதியே! உங்கள் வார்த்தைகள் மெய்ஞானத்தினால் கூறப்படவில்லை. நீர்வீழ்ச்சி போன்ற தண்ணீரை மலைகளின் நடுவே நிறுத்தச் சொல்லுங்கள். அப்படி நிறுத்தப்பட்டால், பள்ளத்தாக்கின் மரங்கள் வேரோடுபிடுங்கி எறியப்படும். இயற்கையின் பிரமாணத்திற்கும், படைத்தவருக்கும் கீழ்ப்படிவதாக அது உங்களுக்குக் கூறும்—தண்ணீர் வீழ்ச்சி எங்கே பாய்வது என்று கர்த்தர் ஒருவரே அறிவார். உண்மையாகவே நான் உங்களுக்குச் சொல்லுகிறேன், சாரோனின் ரோஜா மலர்வதற்குமுன், நீதிமானின் இரத்தம் சிந்தப்படவேண்டும்” என்றார்.

உடனே நான் மிக்க உணர்ச்சிப்பட்டவனாய், “உங்கள் இரத்தம் சிந்தப்படக்கூடாது. ரோமர்களால் அளிக்கப்பட்ட சுயாதீனத்தை இழிவுபடுத்திய கலகக்காரர்களும் பெருமையுள்ளவர்களுமாகிய பரிசேயர்களைவிட உங்களுடைய ஞானத்தினால் நீர் அதிக கனமுள்ளவர். அவர்கள் சீசருக்கு எதிராகச் சதியாலோசனை செய்கிறார்கள். அவருடைய ஈவுகளையெல்லாம் அச்சமாக மாற்றிவிடுகிறார்கள். சீசர் அறியாமலிருக்கிறார் என்றும், ‘சீசர் கொலை பாதகன்’ என்றும் கூறித் தங்கள் அழிவை நாடுகிறார்கள் அகந்தையுள்ள பாதகர்கள். டைபர் நதியின் ஓநாய், சில சமயங்களில் ஆட்டுத் தோலைப்போர்த்துக்கொண்டு தன் துன்மார்க்கச்செயலைச் செய்ய முற்படுகிறது என்பதை அவர்கள் அறியாமலிருக்கிறார்கள். அவர்களுடைய சதிகளிலிருந்து நான் உங்களைக்

காப்பாற்றுகிறேன். என் அரண்மனை இரவும் பகலும் உமக்கு பாதுகாப்பு இடமாகவும் புனித இடமாகவும் இருக்கும்.

இயேசு கவலையினமாய்த் தலையை அசைத்து, ஆழ்ந்த கருத்துடன் தெய்வீக புன்னகையோடும் கூறியதாவது: “நாள் வரும், அப்போது மனுஷகுமாரனுக்குப் புகலிடம் பூமியிலாகிலும், பூமியின் கீழாகிலும் இருக்காது. நீதி மானின் புகலிடம் அங்கேதான் உண்டு” என்று பரலோகத்தை நோக்கி சுட்டிக் காட்டினார். “தீர்க்க தரிசன புத்தகங்களில் அது எழுதப்பட்டுள்ளது. அது நிறைவேறியே தீர வேண்டும்” என்றார்.

நான் அமைதியாக அவரைப் பார்த்து, “வாலிபனே! நான் விடுத்த கோரிக்கையை நீங்கள் கட்டளையாக மாற்றி என்னை ஆதரிப்பீர்களா? இந்நாட்டில் இப்பிராந்தியத்தின் பாதுகாப்பு என் பொறுப்பில் இருப்பதால் அது தேவைப்படுகிறது. உங்களுடைய பேச்சிலே நீங்கள் மிகவும் அமைதியைக் கடைபிடிக்க வேண்டும். என் கட்டளையை மீறி நடக்காதீர், அதனால் ஏற்படும் விளைவுகள் உங்களுக்குத் தெரியும். என்னுடைய நன்றி உங்களுக்கு. போய்வாருங்கள்” என்றேன்.

அதற்கு இயேசு: பூலோகத்தின் பிரபுவே, இந்த உலகத்தில் போரை நான் கொண்டுவரவில்லை. ஆனால் சமாதானம், அன்பு, தருமம் இவற்றைத்தான் கொண்டு வருகிறேன். அகஸ்டாஸ் சீசர் எந்த நாளில் ரோம ராஜ்யத்திற்கு சமாதானம் கூறினாரோ, அதே நாளில் நான் பிறந்தவன். என்னால் உபத்திரவங்கள் ஏற்படவில்லை. அது மற்றவர்களிடத்திலிருந்து வரும் என்று நான் எதிர்பார்க்கிறேன். மேலும் என் பிதா எனக்கு வழிகாட்டியபடி அவருடைய சித்தத்தின்படி கீழ்ப்படிதலோடு, அதை நான் ஏற்றுக்கொள்ளுவேன். ஆதலால் பொறுப்பது என்பது உங்களுடைய உலக ஞானத்தைப் பொறுத்திருக்கிறது.

அதுமாத்திரமன்று, மரண நாளின் முடிவில் குற்றவாளியை கைது செய்வது [உங்கள் அதிகாரத்தில் இல்லை என்றார்.]

அவர் அப்படிச் சொல்லிக்கொண்டே, ஒளி பொருந்திய நிழல்போல், திரைமறைவில் போய்விட்டார். அவர் போனதால் எனக்கு ஏற்பட்ட பாரத்திலிருந்து விடுதலை பெற்றேன். அவருடைய சமூகத்திலிருந்தபோது, அப் பாரத்தை என்னால் தாங்கமுடியவில்லை.

அப்போது கலிலேயாவில் அரசாண்ட ஏரோதுவுக்கு, இயேசுவின் பகைவர்கள் நசரேயன்மீது வஞ்சம் தீர்த்துக்கொள்ளும்படி மனு செய்திருந்தார்கள். ஏரோது தன்னுடைய சொந்த அபிப்பிராயங்களின்படி செய்திருந்தால், அவர் உடனே இயேசுவைக் கொலை செய்யும்படி கட்டளையிட்டிருந்திருப்பார். ஆனால் அரசு பதவி தனக்கிருந்தும், அப்படிப்பட்ட காரியத்தைச் செய்ய அவர் சற்று தாமதித்தார். ஏனெனில், அப்படி செய்திருந்தால் சட்டசபையில் அவருக்கு செல்வாக்குக் குறைந்திருக்கும். அல்லது என்னைப்போல் இயேசுவுக்கு அவர் பயந்திருந்திருக்க வேண்டும். ஆனால், ஒரு யூதனைப் பார்த்து ஒரு ரோம அதிகாரி பயப்படவேண்டிய அவசியமே இல்லை. இதற்கு முன்னதாக ஏரோது என்னை அரசாங்க நிலையத்திற்கு அழைத்திருந்தார். ஏரோதுவுடன் சில அற்ப காரியங்களைப் பற்றிப் பேசிக் கொண்டிருந்தபோது, நான் போவதற்கு எழுந்திருந்தேன். அப்போது நசரேயனைப்பற்றி என் கருத்து என்ன என்று கேட்டார்.

அதற்கு நான் கூறின பதிலாவது: “சில சமயங்களில், பெரிய நாடுகளில் பெரிய தத்துவ ஞானிகள் தோன்றியிருந்தார்கள். அவருடைய கொள்கைகள் எல்லாம் தியாக சம்பந்தமாயிருக்கின்றன. ரோமாபுரி அவருக்குப் பேச்சு உரிமை கொடுக்க விரும்பினது. அது அவருடைய செய்கைகளின்படி நீதியாயிருக்கிறது.” அப்போது

ஏரோது வஞ்சகமாக புன்னகை செய்து, பரிகாசமாக எனக்கு வணக்கம் செலுத்திவிட்டு அகன்றார்.

அந்தச் சமயத்தில்....

யூதர்களின் பெரிய பண்டிகை நெருங்கிக் கொண்டிருந்தது. பாஸ்கா பண்டிகையைப், பக்தி விநயமாய்க் கொண்டாடும்போது மிக்க மகிழ்ச்சியோடு அதில் ஈடுபட விரும்புவார்கள். அப்போது குழப்ப கூக்குரல் வாய்ந்த ஜனங்கள் நசரேயனின் மரணத்தைக் குறித்து பலத்த முழக்கமிட்டிருந்தனர். ஜனங்களுக்கு இலஞ்சம் கொடுக்க தேவாலயத்தின் பணத்தை உபயோகித்தார்கள் என்று என்னுடைய ரகசிய தூதர்கள் என்னிடத்தில் சொன்னார்கள்.

அபாயம் நெருங்கிக்கொண்டிருந்தது. ஒரு ரோம நூற்றுக்கதிபதி அவமானப்படுத்தப்பட்டான். சீரியா நாட்டுத் தலைவருக்குக் கடிதம் எழுதினேன். நூறு காலாட்படையும், அதிகமான குதிரை வீரர்களையும் அனுப்பும்படி எழுதியிருந்தேன். அவர் மறுத்துவிட்டார். கலகக்காரர்கள் நிறைந்த நகரத்தின் மத்தியில் மிக சொற்பமான போர் வீரர்களை வைத்துக் கொண்டு நான் தனித்தவனாயிருந்தேன். கலகக்காரர்களை அடக்குவது என்பது அதிக கஷ்டமாயிருந்தது. அதனால் அதைப் பொறுத்துக் கொள்வதைத் தவிர வேறு வழி எனக்கு இல்லாமற்போயிற்று.

அவர்கள் இயேசுவின்மேல் பாய்ந்து பிடித்துக்கொண்டார்கள். ராஜதுரோக கும்பல் நாட்டுத் தலைவர்களுக்குப் பயப்படாமல் போனாலும், அவர்கள் தலைவர்கள் அந்த ராஜதுரோக செயலுக்கு நான் இணங்கியவனாகக் கருதி, “அவனைச் சிலுவையிலறையுங்கள் என்று” உரத்த சத்தமிட்டுச் சொன்னார்கள்.

இயேசுவுக்கு எதிராக மூன்று கட்சிகள் அச்சமயத்தில் ஒன்று சேர்ந்தன. முதலாவது ஏரோதியரும் சதுசேயரும். இவர்களுடைய துரோகத்தன்மை இரண்டு கொள்கைக்காக இருந்தது. அவர்கள் நசரேயனைப் பகைத்தார்கள். ரோம ஆட்சியைத் தாங்க முடியவில்லை. ஒரு சமயம் நான் ரோம சக்கரவர்த்தியின் உருவம் தாங்கிய கொடிகளோடு பரிசுத்த நகரத்திற்குள் பிரவேசித்ததற்காக அவர்கள் என்னை மன்னிக்கவில்லை. இது சம்பந்தமாக நான் உயிருக்கு ஆபத்தான ஒரு குற்றத்தை இழைத்து விட்டேன். ஆயினும் அது அவர்கள் கண்களுக்கு அருவருக்கக் கூடாத படி இருந்தது.

இன்னொரு மனக்குறை அவர்கள் உள்ளத்தில் துடித்துக் கொண்டிருந்தது. தேவாலயத்தின் பணத்தில் ஒரு பகுதியை பொதுமக்கள் உபயோகத்திற்காக மாளிகைகள் கட்ட தீர்மானித்திருந்தேன். இந்தத் திட்டத்தை அவர்கள் எள்ளி நகையாடினார்கள். பரிசேயர்கள், இயேசுவின் வெளிப்படையான பகைவர்கள். அவர்கள் அரசாங்கத்தை மதிப்பதில்லை. நசரேயன் எங்குப் போனாலும் தொடர்ந்து பரிசேயர்களைக் கடுமையாக கண்டனம் செய்து வந்ததை அதிக கசப்பாக எண்ணினார்கள்.

தாங்களே தனித்து செயல்பட கோழையும், மிக்க பலவீனமுள்ளவர்களாயிருந்ததால், அவர்கள் ஏரோதியரிடமும், சதுசேயரிடமும் சண்டையிட்டுக் கொண்டிருந்தனர். இந்த மூன்று கட்சிகளோடுகூட இன்னும் துணிச்சலான தீய ஒழுக்கமுள்ள ஜனங்களோடே நான் போராட வேண்டியதாயிருந்தது. அவர்கள் இந்தத் துரோக கூட்டத்தாரோடு சேர்ந்துள்ள எப்போதும் தயாராயிருந்தார்கள். கலகத்தினாலும் குழப்பத்தினாலும் ஏற்படும் பயனை அநுபவிக்கத் தயாராயிருந்தார்கள்.

இயேசு பிரதான ஆசாரியனிடம் இழுத்துச் செல்லப் பட்டு, மரணதண்டனை விதிக்கப்பட்டது. அப்போது

தான் பிரதான ஆசாரியன் காய்பா, தன்னைத் தாழ்த்த ஒரு தந்திரம் செய்தான். அந்தக் குற்றவாளியின் ஆக்கினைத் தீர்ப்பையும் அவனைக் கொலை செய்ய உறுதிப்படுத்தவும் என்னிடத்தில் அனுப்பியிருந்தான்.

அதற்கு நான் சொன்ன பதிலாவது: இயேசு ஒரு கலிலேயன். கலிலேயா ஏரோதுவின் ஆட்சிக்கு உட்பட்டது. அங்கே அவரை அனுப்பும்படி கட்டளையிட்டேன். தந்திரமுள்ள கால் பங்கு தேசாதிபதியாகிய அவன், தாழ்மையாயிருப்பதுபோல் பாவனை செய்தும், சீசரின் உயர்தர அதிகாரியிடம்தன் கொள்கையை ஆட்சேபித்தும், என்னுடைய கையில் அந்த மனுஷனுடைய விதியை ஒப்புவித்தான். விரைவில் என் அரண்மனை ஒரு கோட்டையை முற்றுகையிடுவதுபோல் ஆயிற்று. ஒவ்வொரு நிமிடத்திலும் கலகக்காரர்கள் அதிகரித்துக்கொண்டே இருந்தனர். நாசரேத் மலையிலிருந்து எருசலேம் நகரம் முழுவதும் ஜனத்திரளாய் மூழ்கியிருந்தது. எல்லா யூதேயா மக்களும் நகரத்துக்குள் வந்துகொண்டே இருந்தனர்.

நான் எனக்கு மனைவியாக கால் (Gaul) நாட்டிலிருந்து ஒரு பெண்ணைத் தெரிந்துகொண்டேன். அவள் என் எதிர்காலத்தை கவனித்துவந்தாள். அவள் என் பாதங்களில் விழுந்து அழுது “ஜாக்கிரதை! ஜாக்கிரதை! அந்த மனுஷனைத் தொடாதே. ஏனென்றால் அவர் புனிதமானவர். கடந்த ராத்திரியில் நான் அவரைக் கனவில் கண்டேன். அவர் தண்ணீரின் மேல் நடந்து கொண்டிருந்தார். அவர் காற்றின் சிறகுகள்மேல் பறந்து சென்றார். அவர் புயல் காற்றோடு பேசினார். ஏரியிலுள்ள மீன்களோடு பேசினார். எல்லாம் அவருக்குக் கீழ்ப்படிந்திருந்தன. இதோ பார், கீதரோன் மலையிலிருந்து பாயும் நீரோட்டம் இரத்த நீரோட்டமாகும். சீசரின் சிலைகள் எல்லாம் கொலைபாதகத்தால் நிறைந்திருக்கின்றன; காலம் மாறி விட்டது;

இ யேசுகிறிஸ்து சிலுவையில் அறையப்பட்டாரா?

கல்லறையிலுள்ள ஒரு கன்னியாஸ்திரி மறைக்கப்பட்டிருப்பதுபோல், சூரியனும் திரையால் மூடப்பட்டிருக்கிறது. ஓ! பிலாத்துவே, உனக்காக தீமை காத்துக் கொண்டிருக்கிறது. நீ உன் மனைவியின் விரதங்களுக்குச் செவிசாய்க்காவிட்டால், ரோம அரசாங்கத்துக்கு, சாபத்துக்கு அஞ்சி, சீசரின் கடுங் கோபத்துக்கு பயப்படு” என்று கதறினாள்.

இந்தச் சமயத்தில் சலவைக்கல் மாடி படிக்கட்டு திரளான ஜனங்களின் பாரத்தால் வேதனையடைந்தது. நசரேயன் மீண்டும் என்னிடத்தில் கொண்டு வரப்பட்டார். என்னுடைய பாதுகாவலர் துணையோடு நான் நீதிமன்றத்திற்குச் சென்றேன்.

அப்போது நான் உரத்த சத்தத்தில் அவர்களுக்கு என்ன வேண்டுமென்று கேட்டேன்.

அதற்குப் பதில், “நசரேயன் கொலை செய்யப்பட வேண்டும்” என்றார்கள்.

“என்ன குற்றத்திற்காக?”

“அவன் தேவ தூஷணம் சொன்னான். தேவாலயத்தின் அழிவை தீர்க்கதரிசனமாக உரைத்தான். அவன் தன்னைத் தேவ குமாரன் என்றும், மேசியா என்றும், யூதர்களின் ராஜா என்றும் அழைக்கிறான்.” அதற்கு நான் “அத்தகைய குற்றங்களுக்கு ரோம ராஜ்ய நீதி, மரண தண்டனை விதிப்பதில்லை” என்று சொன்னேன்.

இரக்கமற்ற கலகக்காரர்கள் ‘சிலுவையில்லறையுங்கள்’ ‘சிலுவையில் அறையுங்கள்’ என்று முழக்கமிட்டார்கள். கோப வெறிகொண்ட கலகக்காரர்களின் சத்தம் அரண்மனையின் அஸ்திபாரத்தையே அசைப்பது போலிருந்தது.

அந்தப் பெருந்திரளான கூட்டத்திற்குள் ஒருவர்தான் அமைதியாகக் காணப்பட்டார். அவர்தாம் நச

ரேயன். இரக்கமற்ற கடுங்கோபங்கொண்ட அந்த ஜனங்களிடமிருந்து அவரைக் காப்பாற்ற பல முறைகளைக் கையாடினேன். அவை அனைத்தும் பலன் அளிக்காமல் போய்விட்டன. இறுதியில் அவரைக்காப்பாற்ற ஒரே வழி மாத்திரம் இருந்தது. அந்த வழியை கையாடினேன், விழாக் காலங்களில் ஒருவரை விடுதலை செய்வது வழக்கம். அவ்வழக்கின்படி இவரை விடுதலை செய்யலாம் என்றேன், அப்படிச் செய்வதனால் இயேசு விடுதலையாகி, வேறு ஒருவன் பலி ஆவான் என்று எண்ணினேன். ஆயினும் அவரை 'சிலுவையில் அறையுங்கள்' என்று சொன்னார்கள்.

அதற்குப் பிறகு நான் அவர்களோடு அவர்களின் சட்டங்களின் ஒவ்வாத தன்மையையும், அதனால் அவர்கள் எடுத்துக் கொண்ட முறையின் ஒவ்வாத தன்மையையும் எடுத்துச் சொன்னேன். ஒரு நாள் முழுவதும் உபவாசம் இருந்த பின்புதான், எந்த நியாயாதிபதியும் மரண தீர்ப்பு கூறமுடியும். மேலும் அந்தத் தீர்ப்பிற்கும் யூதரின் நீதி மன்றத்தின் ஒப்புதல் அவசியம். அத்துடன் நியாயஸ்தலத்தின் தலைவரின் கையெழுத்தும் தேவைப்படுகிறது. ஒரு குற்றவாளிக்கு தீர்ப்புக் கூற, அந்த நாளிலேயே அவனைத் தூக்கிலிடக்கூடாது. அடுத்த நாள், அதாவது தூக்குப் போடும் நாளில், யூதரின் நீதிமன்றம் அதைப்பற்றி பரிசீலனை செய்ய வேண்டும். மேலும் சட்டப்படி ஒரு மனிதன், நீதிமன்றத்தின் வாசலில் கையில் ஒரு கொடி பிடித்துக் கொண்டு நிற்கவேண்டும், சற்று அப்பால் ஒருவன் குதிமை மேலேறிக்கொண்டு குற்றவாளியையும், குற்றத்தைப்பற்றியும், அவனுடைய சாட்சியின் பெயரையும் அவனுக்காக யாராகிலும் பரிந்து பேசுகிறவர்கள் உண்டா என்பதையறிவும் வேண்டும். குற்றவாளியைத் தூக்கிலிடச் செல்லும் போது அவன் மூன்று முறை திரும்பிப்பார்த்து, ஏதாகிலும் அவனுக்காக புதிய காரியங்களைக் கொண்டு மன்றாட

40 இயேசுகிறிஸ்து சிலுவையில் அறையப்பட்டாரா?

உரிமை உண்டு. நான் இவைகளைக் கூறி அவர்களைப் பயன்படுத்தி, அடக்க முயன்றேன். ஆயினும் அவர்கள் மேலும் அவனைச் சிலுவையில் றையுங்கள். அவனைச் சிலுவையில் றையுங்கள்' என்றார்கள்.

நான் இயேசுவைச் சவுக்கால் அடிக்கச் செய்தேன். ஏனெனில் ஒருவேளை, இதனால் அவர்கள், திருப்தி அடைவார்கள் என்று எண்ணினேன். ஆனால், இது அவர்களுக்கு இன்னும் கோபத்தை அதிகமாக்கியது.

ஒரு வட்டிலில் தண்ணீர் கொண்டு வர செய்தேன். கூக்குரலிடும் திரளான ஜனங்கள் முன்னிலையில் என் கைகளைக் கழுவிக்கொண்டு, "நசரேயன், மரணத்துக்கு ஏதுவான ஒரு குற்றமும் என்னுடைய தீர்ப்பின்படி செய்யவில்லை" என்றேன். என்னுடைய முயற்சி வீணாகப் போயிற்று இந்தப் பாதகர்கள்தான் அவருடைய ஜீவனுக்காகத் தாகமாயிருந்தார்கள்.

அநேக முறை உள்நாட்டு கலவரங்களில் திரளான மக்களின் கோபத்தை நான் கண்டிருந்தேன். ஆனால் இந்தச் சமயத்தில் நான் கண்ட மூர்க்கவெறியை ஒன்றுக்கும் ஒப்பாகச் சொல்ல முடியாது. அந்த நாளில், நகரத்திலிருந்த பிசாசுகள் எருசலேமில் கூடியிருந்தன என்று சொல்லப்பட்டது மிகவும் உண்மையேயாகும்.

நான் இருந்த நீதிமன்றத்தின் வாயிலிருந்து, சீனம் மலைக்குச் சுழல் காற்றைப்போல் அப்பெருங்கூட்டம், நடந்து செல்லாமல், மிதந்து சென்றது. எவ்விடத்திலும் ஒருக்காலும் கேட்கப்படாத பயங்கர கூக்குரலுடன் அக் கூட்டம் சென்றது. அவ்வித குழப்பத்தையும், உரத்த சத்தத்தின் இரைச்சலையும் நான் கேட்டதேயில்லை.

ஜூலியஸ் சீஸர் மரித்தபோது, நட்பகல் மங்கி, மாலை மயங்கும் நேரத்தைப்போலிருந்ததுபோல், இந்த நாளும்

இருந்தது. கலகக்காரருள்ள பகுதியின் கவர்னராயிருந்த நான், ஒரு தூணில் சாய்ந்துகொண்டு இந்தப்பேய்கள் மாசற்ற நசுரேயனைக் கொலை செய்ய இழுத்துச் செல்வதை மிகுந்த துக்கத்துடன் கவனித்தேன்.

என்னைச் சுற்றிலும் ஒருவருமில்லை. ஜிமோனிக்காவுக்குத் தொடர்ந்து செல்லும் கல்லறை வாசல் வழியாய் எருசலேமில் வாழ்ந்து வந்தவர்கள் சென்று கொண்டிருந்தார்கள். என்னைத் தனிமையும் துக்கமும் சூழ்ந்துக்கொண்டது. என் பாதுகாப்பாளர்கள் குதிரை வீரர்களோடு சேர்ந்து விட்டனர். நூற்றுக்கதிபதி தன் அதிகாரத்தினால் கலகக்காரர்களை ஒழுங்குப்படுத்திக் கொண்டிருந்தான். நான் தனித்தவனாயிருந்தேன். என் உடைந்த இருதயத்திற்குள் இப்போது நடைபெறுகிற காரியங்கள், மனிதர்களைவிட, தேவர்கள் வரலாற்றிற்குரியதாக எச்சரிப்பு உண்டாயிற்று. கொல்கதாவிலிருந்து ஒரு பெரும் அழுகுரல் கேட்டது. காற்றிலே அது மிதந்து வந்தது—மனித காதுகளால் இதற்குமுன் ஒருபோதும் கேட்டிராத அவ்வளவு வேதனை பொருந்திய அழுகுரல். தேவாலயத்தின் உச்சியில் கருமேகம் சூழ்ந்துகொண்டது. நகரம் முழுவதும் கார் இருள் ஒரு திரைச்சீலையால் மூடப்பட்டது போலிருந்தது” (இது ஒரு நீண்ட கடிதத்தின் பகுதியே).

சரித்திர சம்பந்தமான சாட்சிகள் பாகம் 2

இயேசு கிறிஸ்து சிலுவையிலறைப்பட்டதற்கான காரணங்களையும், ஆதாரங்களையும், சிலுவை மரணத்தைக் குறித்த தீர்க்கதரிசன நிறைவேறுதல்களையும் கண்டோம். தொடர்ந்து இயேசுவின் சிலுவை மரணத்துக்குச் சரித்திர சம்பந்தமான சாட்சிகளை படித்து வருகிறோம். பிலாத்து சீசருக்கு எழுதின அறிக்கை, இயேசுவின் சிலுவை மரணத்திற்குச் சிறந்த சரித்திரச் சான்று. தொடர்ந்து மற்ற சரித்திர சம்பந்தமான சான்றுகளைப் படிக்கலாம்.

a. கிறிஸ்துவின் பிரேதச் சிலை (ஓரின் சிலை):
இயேசு கிறிஸ்து கல்லறையில் வைக்கப்படுவதற்கு முன்பு, சிலுவையில் இருந்து இறக்கப்பட்டவுடன் அவரது உடம்பை சுற்றியிருந்த துணி கண்டுபிடிக்கப்பட்டுள்ளது. இத்தாலியில், ஓரின் நகரில் யோவான் பேராலயத்தில் 1978இல் இத்துணியானது பார்வைக்கு வைக்கப்பட்டபோது, 40 நாள்களில் (ஆகஸ்டு 27 முதல் அக்டோபர் 8 வரை) சுமார் 40 லட்சம் பேர் உலகின் பலபாகங்களிலிருந்தும் சென்று, இத்துணியைப் பார்த்திருக்கின்றனர். இத்துணியின் நீளம் 14 அடி 3 அங்குலம்; அகலம் 3 அடி 7 அங்குலம். தந்த நிறமுள்ள, கையால் நெசவு செய்யப்பட்ட இப்பட்டுத் துணியைக் குறித்து ஏராளமான ஆய்வுகள் நடைபெற்றுள்ளன. விஞ்ஞானிகள், வைத்தியர்கள், வரலாற்று ஆசிரியர்கள், மருத்துவ சட்ட

வல்லுனர்கள் போன்ற பலராலும் பரிசோதிக்கப்பட்டு, நிருபிக்கப்பட்டுள்ளது. 30,000க்கும் அதிகமான புகைப் படங்கள் இத்துணியின்மேல் எடுக்கப்பட்டுள்ளன. சாட்டை உண்டாக்கிய கோடுளின் ஆழம், எண், திசை, மண்டையோட்டின், தோல் மீது முள்முடி உறுத்தியதால் ஏற்பட்ட அடையாளங்கள், பாரமான சிலுவை தோளில் அழுத்தியதால் உண்டான உராய்வுகள், கல்வாரி பாதையில் விழுந்ததால் உண்டான காயங்கள், கனமான ஆணிகள், மணிக் கட்டையும் கால்களையும் ஊடுருவி சரீரத்தை தாங்கும்படி செய்த அடையாளங்கள் போன்றவை தெளிவாக இத்துணியில் காணப்படுகின்றன.

முதன் முதலாக இத்துணியை 1898இல் செக்கண்டோபியா என்பவர் படம்பிடித்தார். கழுவிப் பார்த்தபோது, புகைப்படமூல்பிரதியில் நேரடியான படத்திற்குரிய தன்மைகள் காணப்படுகின்றன. பொதுவாக, வெளிச்சமான பகுதியில் கறுப்பாகவும், இருட்டான பகுதிகள் வெள்ளையாகவும் இருக்கும். ஆனால், இதிலோ முற்றிலும் வேறுபாடாகவே உள்ளது. சித்திரம் தீட்டப்பட்ட அடையாளமோ, அல்லது சாயம் துணியில் இறங்கினதற்கான ஆதாரமோ துணியில் இல்லை. இத்துணியை குறித்து ஆராய, சர்வதேச மாநாடு ஒன்று, ஓரினில் கூடியது. செய்வாய்க் கிரகத்திற்கு அனுப்பிய செயற்கை கோள், திரும்ப அனுப்பி வைத்த படங்களை விரிவுபடுத்தியும், ஒருங்கிணைத்தும் ஆய்வு நடத்திய அதே வழி முறையில் இத்துணியை ஆராய்ச்சி செய்தனர். அமெரிக்காவின் அண்ட வெளி விஞ்ஞானிகளான டாக்டர் ஜான் நாக்ஸன், டாக்டர் எரிக் ஜம்பர் போன்றவர்கள் இவ்வித ஆராய்ச்சியை நடத்தினர். கம்யூட்டர் துணையுடன் டாக்டர் மான்சீனியர் கிம்னியோ ரிக்கி, டாக்டர் ஜான் ராபின்சன் ஆராய்ந்தனர். சர்வதேச மாநாட்டின் ஆராய்ச்சியின் முடிவாக, பைபிளில் சுவிசேஷத்தில் கூறப்பட்டுள்ளபடி இயேசு அடிக்கப்பட்டு,

44 இயேசுகிறிஸ்து சிலுவையில் அறையப்பட்டாரா?

சிலுவையில் அறையப்பட்டு, மரித்தது உண்மைதான் என நிரூபித்துள்ளனர்.

இயேசு சிலுவையில் அறையப்பட்டு மரித்ததற்கு இதைவிட வேறு என்ன சான்று அவசியம்? இருந்தாலும் முன்னாவது சரித்திரச் சான்றைப் பார்க்கலாம்.

b. எருசலேமின் பிரசித்தி பெற்ற கல்லறை : இயேசுவின் (சிலுவையில் அறையப்பட்டு மரித்த பின்னர்) சரீரம் அடக்கம்பண்ணப்பட்ட கல்லறை இன்னும் எருசலேமில் உள்ளது. வருடந்தோறும் உலகமெங்கிலுமிருந்து இலட்சக்கணக்கான ஜனங்கள் சென்று பார்வையிடுகின்றனர். இச்சரித்திர காட்சியை யாரும் மறைக்க அல்லது மறக்க முடியுமா?

c. டாசிட்டஸ், சரித்திர ஆசிரியரின் சாட்சி : முதலாம் நூற்றாண்டில் வாழ்ந்த டாசிட்டஸ் என்ற சரித்திர ஆசிரியரின் 55-வது ஆண்டிலே இயேசுவின் சிலுவை மரணத்தைக் குறித்த காரியங்களை விபரமாக எழுதி வைத்துள்ளார்.

d. ஜோசப்பியஸ், யூதனுடைய சாட்சி : பிலாத்துவின் கட்டளைப்படி, முதலாம் நூற்றாண்டில் வாழ்ந்த ஜோசப்பியஸ் என்ற யூதன், யூத ஜனங்களின் சரித்திரத்தை இருபது புத்தகங்களில் எழுதும்போது, இயேசுவின் சிலுவை மரண, பாடுகளைக் குறித்தும் அவற்றில் விவரமாக எழுதி வைத்துள்ளார்.

e. லூசியன், கிரேக்க சரித்திர ஆசிரியரின் சாட்சி : 100-வது ஆண்டில் வாழ்ந்த கிரேக்க சரித்திர ஆசிரியரான லூசியன், இயேசுவின் சிலுவை மரணப்பாடுகளை எழுதியுள்ளார். இவர் எபிக்குரிய - நம்பிக்கையுடையவராக இருந்தபடியால் (Epicurean, by belief) கிறிஸ்தவர்களின் விசுவாசத்தைப் புரிய முடியாமல் கேலி பண்ணியும், ஆச்சரியப்பட்டும் எழுதியுள்ளார்.

மறுக்க முடியாத தேவ வார்த்தை

மனிதனைக் குறித்த மீட்பின் திட்டத்திற்கு, இரட்சிப்பின் கிரியைக்கு, சிலுவை மரணம் அவசியமென்பதை, இயேசு அநேக தடவை கூறியுள்ளார்.

1. “அது முதல் இயேசு, தாம் எருசலேமுக்குப் போய், மூப்பராலும் பிரதான ஆசாரியராலும் வேத பாரகராலும் பல பாடுகள் பட்டு, கொலையுண்டு, மூன்றாம் நாளில் எழுந்திருக்க வேண்டும் என்பதைத் தம்முடைய சீஷர்களுக்குச் சொல்லத் தொடங்கினார்” - மத்தேயு 16:21.

2. “அவர்கள் கலிலேயாவிலே சஞ்சரிக்கும் போது, இயேசு அவர்களை நோக்கி: மனுஷ குமாரன் மனுஷர்கைகளில் ஒப்புக்கொடுக்கப்படுவார். அவர்கள் அவரைக் கொலைச்செய்வார்கள்; ஆகிலும் மூன்றாம் நாளிலே உயிர் தெழுந்திருப்பார் என்றார். அவர்கள் மிகுந்த துக்கமடைந்தனர்” - மத்தேயு 17:22,23.

3. “இரண்டு நாளைக்குப் பின்பு பஸ்கா பண்டிகை வருமென்று அறிவீர்கள்; அப்பொழுது. மனுஷகுமாரன் சிலுவையில் அறையப்படுவதற்கு ஒப்புக்கொடுக்கப்படுவார் என்றார்” - மத்தேயு 26:2.

4. “அல்லாமலும் மனுஷகுமாரன் பல பாடுகள் பட்டு, மூப்பராலும் பிரதான ஆசாரியராலும் வேதபாரக

46 இயேசுகிறிஸ்து சிலுவையில் அறையப்பட்டாரா?

ராலும் ஆகாதவனென்று தள்ளப்பட்டு, கொல்லப்பட்டு, மூன்று நாளைக்குப் பின்பு உயிர்த்தெழுந்திருக்க வேண்டிய தென்று அவர்களுக்குப் போதிக்கத் தொடங்கினார்” - மாற்கு 8:31.

5. “ஏனெனில், மனுஷகுமாரன் மனுஷர் கைகளில் ஒப்புக்கொடுக்கப்படுவார் என்றும், அவர்கள் அவரைக் கொன்று போடுவார் என்றும், கொல்லப்பட்டு மூன்றாம் நாளிலே உயிர்த்தெழுந்திருப்பார் என்றும் அவர் தம் முடைய சீஷர்களுக்குப் போதகம் பண்ணிச் சொல்லியிருந்தார்” - மாற்கு 9:31.

6. “பின்பு அவர்கள் எருசலேமுக்குப் பிரயாணமாய்ப் போகையில், இயேசு அவர்களுக்கு முன்னே நடந்து போனார்; அவர்கள் திகைத்து, அவருக்குப் பின்னே, பயத்தோடே போனார்கள். அப்பொழுது அவர் பன்னிரு வரையும் அழைத்து, தமக்குச் சம்பவிக்கப் போகிறவைகளை அவர்களுக்கு மறுபடியும் சொல்லத் தொடங்கினார்: இதோ எருசலேமுக்குப் போகிறோம்; அங்கே மனுஷகுமாரன் பிரதான ஆசாரியரிடத்திலும் வேதபாரகரிடத்திலும் ஒப்புக் கொடுக்கப்படுவார்; அவர்கள் அவரை மரண ஆக்கினைக் குள்ளாகத் தீர்த்து, புறத் தேசத்தாரிடத்தில் ஒப்புக்கொடுப்பார்கள். அவர்கள் அவரைப் பரியாசம் பண்ணி, அவரை வாரினால் அடித்து, அவர்மேல் துப்பி, அவரைக் கொலை செய்வார்கள்; ஆனாலும் மூன்றாம் நாளிலே அவர் உயிரோடே எழுந்திருப்பார் என்றார்” - மாற்கு 10:32-34.

7. மேலும் மனுஷ குமாரன் பல பாடுகள் படவும், மூப்பராலும் பிரதான ஆசாரியராலும் வேத பாரகராலும் ஆகாதவனென்று தள்ளப்படவும், கொல்லப்படவும், மூன்றாம் நாளில் உயிர்த்தெழுந்திருக்கவும் வேண்டும் என்று சொன்னார்” - லூக்கா 9:22.

8. “பரலோகத்திலிருந்து இறங்கினவரும் பரலோகத்திலிருக்கிறவருமான மனுஷ குமாரனேயல்லாமல்

பரலோகத்திற்கு ஏறினவன் ஒருவனுமில்லை. சர்ப்பமானது மோசேயினால் வனாந்தரத்திலே உயர்த்தப்பட்டது போல மனுஷகுமாரனும், தன்னை விசுவாசிக்கிறவன் எவனோ அவன் கெட்டுப் போகாமல் நித்திய ஜீவனை அடையும் படிக்கு, உயர்த்தப்பட்ட வேண்டும்” - யோவான் 3:13,14.

எனவே, இயேசுவின் மரணம், சத்தியமானது என்பது உறுதியாகின்றது. முஸ்லிம் நண்பர்களால் அதிகமாக மதிக்கப்படும், ஈசா அலைஹிவஸ் ஆலாம், தேவ வார்த்தையானவர் (கலாமுல்லாஹ்) தேவனுடைய ஆவியானவர் (ரூகூன்மின்-அல்லாஹ்) சொன்ன மேற்கண்ட வசனங்கள் பொய்யல்ல என்பதை உணருவார்களாக!

அப்போஸ்தலர்களின் சாட்சி

அப்போஸ்தலர்களின் நடபடிகளையும், அப்போஸ்தலர்களது நிருபங்களையும் வாசிக்கிறவர்கள் நிச்சயமாக ‘உலகத்தாரின் பாவங்களை சுமந்து தீர்க்கும்படி இயேசு சிலுவையில் மரித்தார்’ என்பதை விளங்கிக்கொள்ளலாம். சீஷர்களின் செய்தி இதுவாகத்தான் இருந்தது. நடக்காத ஒன்றை, பலரும் சேர்ந்து சொல்வதென்பது நடக்காத காரியமாகும்.

1. பேதுருவின் சாட்சி - அப். 2: 23.

“தேவன் நிர்ணயித்திருந்த ஆலோசனையின்படியேயும், அவருடைய முன்னறிவிப்பின்படியேயும் ஒப்புக் கொடுக்கப்பட்ட அந்த இயேசுவை நீங்கள் பிடித்து அக்கிரமக்காரருடைய கைகளினாலே சிலுவையில் ஆணியடித்து கொலை செய்தீர்கள்”.

2. பவுலின் சாட்சி - 1 கொரி. 2: 7, 8.

“உலகத் தோற்றத்திற்கு முன்னே தேவன் நம்முடைய மகிமைக்காக ஏற்படுத்தினதும், மறைக்கப்பட்டதுமா

48 இயேசுகிறிஸ்து சிலுவையில் அறையப்பட்டாரா?

யிருக்கிற இரகசியமான தேவஞானத்தையே பேசுகிறோம். அதை இப்பிரபஞ்சத்து பிரபுக்களில் ஒருவனும் அறியவில்லை. அறிந்தவர்களானால், மகிமையின் கர்த்தரை அவர்கள் சிலுவையில் அறையமாட்டார்களே.”

3. யோவானின் சாட்சி - 1 யோவான் 1 : 7

“அவர் ஒளியிலிருக்கிறதுபோல, நாமும் ஒளியிலே நடந்தால், ஒருவரோடொருவர் ஐக்கியப்பட்டிருப்போம். அவருடைய குமாரனாகிய இயேசுகிறிஸ்துவின் இரத்தம் சகல பாவங்களையும் நீக்கி நம்மை சுத்திகரிக்கும்.” மேலும் அப். 2 : 36; ரோமர் 6 : 5, 6; 1 கொரி. 1: 17, 18; 22:24; 2 : 1-2; 2 கொரி. 13:3,4 ; கலா. 3;13; பிலி. 2: 5-8; எபி. 12 : 2 போன்ற வசனங்கள் இயேசுவின் சிலுவை மரணத்தை உறுதியாக நிரூபிக்கின்றன.

இயேசுகிறிஸ்து சிலுவையில் அறையப்பட்டா

இயேசுவின் மரணத்தின்போது உண்டான
அடையாளங்கள்

இயேசு சிலுவையில் அறையப்பட்டபோது, தன் ஜீவனையும், இரத்தத்தையும் கொடுத்து மரித்தார். அப் பொழுது வானத்திலும், பூமியிலும், பல அடையாளங்கள் நேரிட்டதை மத். 27 : 50-54 வசனங்கள் நிரூபிக்கின்றன.

“இயேசு மறுபடியும் மகா சத்தமாய்க் கூப்பிட்டு ஆவியை விட்டார். அப்பொழுது, தேவாலயத்தின் திரைச்சீலை மேல் தொடங்கி கீழ்வரைக்கும் இரண்டாகக் கிழிந்தது, பூமியும் அதிர்ந்தது, கன்மலைகளும் பிளந்தது, கல்லறைகளும் திறந்தன, நித்திரையடைந்திருந்து அநேக பரிசுத்தவான்களுடைய சரீரங்களும் எழுந்திருந்தது. அவர் உயிர்த்தெழுந்த பின்பு, இவர்கள் கல்லறைகளை விட்டு புறப்பட்டு, பரிசுத்த நகரத்தில் பிரவேசித்து அநேகருக்குக் காணப்பட்டார்கள். நூற்றுக்கதிபதியும், அவனோடே கூட இயேசுவைக் காவல் காத்திருந்தவர்களும் பூமியதிர்ச்சியையும், சம்பவித்த காரியங்களையும் கண்டு, மிகவும் பயந்து: மெய்யாகவே இவர் தேவனுடைய குமாரன் என்றார்கள்.”

நூற்றுக்கதிபதி, ஒரு புற ஜாதியனே, நடந்த காரியங்களைக் கண்டு சாட்சி கொடுக்கிறான்! இதுபோன்ற உல

50 இயேசுகிறிஸ்து சிலுவையில் அறையப்பட்டாரா?

கத்திலே எந்த மனிதனுடைய மரணத்திலும் நடந்ததே இல்லை.

சிலுவையின் அடையாளம்

கிறிஸ்தவத்தை அடையாளம் காண்பிக்க, இன்றும் சிலுவையைப் பயன்படுத்துகின்றனர். யூதர்களுக்கு நட்சத்திரம் இருப்பதுபோல, முஸ்லீம்களுக்கு பிறை இருப்பதுபோல சிலுவை ஆரம்ப காலத்திலிருந்தே யாவருக்கும் தெரிந்த அடையாளமாக உள்ளது. இது இயேசு சிலுவையில் அறையப்பட்டதனைக் குறிக்கிறது என்பதில் சந்தேகமில்லை.

திருவிருந்தின் சாட்சி

இன்றும் கிறிஸ்தவ திருச்சபைகளிலே, இயேசுவின் மரணத்தை நினைவு கூறுகிறதான திருவிருந்து ஆசரிக்கப்பட்டு வருகிறது. முதலாம் நூற்றாண்டிலிருந்து இன்றுவரை கைக்கொள்ளப்பட்டு வருகிறது. இயேசுவின் வருகைவரை கைக்கொள்ளப்படும். இது இயேசுவின் சிலுவை மரணத்திற்கு முக்கிய சாட்சி. முதலாம் நூற்றாண்டில் அப்போஸ்தலர்கள், இதனை ஆசரித்து வந்து, பின்னர் இக்காரியம் சபையினிடத்தில் ஒப்புவிக்கப்பட்டு, இன்றுவரை கைக்கொள்ளப்பட்டு வருகிறது. 1 கொரி. 11:23-26 வசனங்கள் இதனை நிரூபிக்கின்றன. “நான் உங்களுக்கு ஒப்புவித்ததை கர்த்தரிடத்தில் பெற்றுக்கொண்டேன்; என்னவெனில், கர்த்தராகிய இயேசு தாம் காட்டிக் கொடுக்கப்பட்ட அன்று, ராத்திரியிலே அப்பத்தை எடுத்து, ஸ்தோத்திரம் பண்ணி, அதைப்பிட்டு, நீங்கள் வாங்கிப் புசியுங்கள். இது உங்களுக்காக பிட்கப்படுகிற என்னுடைய சரீரமாயிருக்கிறது. என்னை நினைவுகூறும்படி இதைச் செய்யுங்கள் என்றார். போஜனம் பண்ணின பின்பு, அவர் அந்தப்படியே பாத்திரத்தையும் எடுத்து இந்தப் பாத்திரம் என் இரத்தத்தினாலாகிய புதிய உடன்படிக்கையாயிருக்கிறது. நீங்கள் இதைப்பானம்

பண்ணும் போதெல்லாம் என்னை நினைவு கூறும்படி இதைச் செய்யுங்கள் என்றார். ஆகையால் நீங்கள் இந்த அப்பத்தைப் புசித்து இந்தப் பாத்திரத்தில் பானம் பண்ணும்போதெல்லாம் கர்த்தர் வருமளவும் அவருடைய மரணத்தைத் தெரிவிக்கிறீர்கள்.” யாரும் மறுக்க அல்லது மறைக்க முடியாத சாட்சி திருவிருந்து! இது இயேசுவின் சிலுவை மரணத்தை இன்றும் மௌனமாக அறிவித்துக் கொண்டிருக்கிறது.

யூதர்களின் புனித புத்தகமாகிய ‘தல்முத்’ அளிக்கும் சாட்சி

தல்முத் என்பது யூதர்களின் புனித புத்தகங்களில் ஒன்றாக இருப்பது யாவரும் அறிந்ததே. யூதர்களின் சரித்திரங்களைப்பற்றி இந்நூலில் விளக்கப்பட்டுள்ளது. யார் வேண்டுமானாலும் இதனைப் பார்க்கலாம், படிக்கலாம். ஆம்ஸ்டர்டம் என்ற இடத்தில் 1943இல் வெளியிடப்பட்ட தல்முத் பிரதியில் பக்கம் 42இல் கீழ்க்கண்ட வாறு எழுதப்பட்டுள்ளது, “இயேசு பஸ்கா பண்டிகைக்கு முந்தின நாளில் சிலுவையில் அறையப்பட்டார். அவர் தமது மாய வித்தைகளினாலே இஸ்ரவேலர்களை வஞ்சித்துக் கொண்டிருந்தார் என்பதற்காக கொலை செய்யப்படுவார் என்று நாங்கள் 40 நாள்களாக அவரை எச்சரித்தோம். அவரைப்போல செய்பவர்கள் யாராவது முன்வந்து அவரைக் காப்பாற்றுமாறு கேட்டுக் கொண்டபோது ஒருவரும் முன்வரவில்லை. ஆகவே அவர் சிலுவையில் அறையப்பட்டார். அவரைக் கரப்பாற்றுவதற்கு யாரும் பயந்தார்களா? அவர் குழப்பத்தை வினைக்கிறவர் அல்லவா? இப்படிப்பட்ட மனிதனின் வார்த்தைகளை கேட்கவோ, அவனுக்காக இரங்கவோ கூடாது, அவனைக் கொல்லவேண்டுமென்று உபா. 13 : 8-லே சொல்லப்பட்டிருக்கிறதே.”

மேற்கண்டவாறு தல்முத் புத்தகம் இயேசுவின் சிலுவை மரணத்தை உறுதிப்படுத்தும்போது இயேசு

52 இயேசுகிறிஸ்து சிலுவையில் அறையப்பட்டாரா?

சிலுவையில் அறையப்படவில்லை என்பது எங்ஙனம் ஏற்றுக் கொள்ளப்படமுடியும்?

பிற குறிப்புகள்

அகமதிய இயக்கத்தின் ஸ்தாபகராகிய மீர்ஸா குலாம் அகமது தனது புத்தகத்தில் கீழ்க்கண்டவாறு எழுதியிருக்கிறார்: “நண்பர்களே, மரியாளின் மகனாகிய இயேசு மரித்து விட்டார் என்று நிரூபித்துவிடுங்கள். அப்போது பூமியிலே கிறிஸ்தவ மதத்தை அழித்து விடலாம். மரித்தவர்களின் வரிசையிலே இயேசுவை என்றைக்கு சேர்த்துவிடுகிறீர்களோ, அன்றைக்கே கிறிஸ்தவம் தானாக ஒரு வழியை கண்டு பிடித்துக் கொண்டு உலகத்தைவிட்டு ஓடிவிடும்” (I Zalatul Auham - Refutation of whims and Fancies - page 116). எனவே இதிலிருந்து அகமதிய ஸ்தாபகர் இயேசு சிலுவையில் அறையப்பட்டதை, மரணத்தை மறுதலிக்க விரும்புகிறார் என்பதிலிருந்து இயேசு சிலுவையில் அறையப்பட்டது உண்மை என்று தெரிகிறதல்லவா? மீர்ஸா குலாம் அகமதுவினுடைய எழுத்துக்கள் நமக்கு எதனை ஞாபகப்படுத்துகின்றது? 1760இலே பிரான்சு நாத்திகனாகிய வால்டர் கூறினான் அல்லவா, “பத்தொன்பதாவது நூற்றாண்டு ஆரம்பிக்கும் முன்னரே கிறிஸ்தவம் பூமியை விட்டு ஓடிவிடும்” இருபதாம் நூற்றாண்டு ஆரம்பித்துவிட்டது. வால்டர் சொன்னது நடந்ததா? அதுபோல மீர்ஸா சொன்னது நடந்ததா?

இயேசுவின் சிலுவை மரணத்தைக் குறித்த நிச்சயத்திற்கான ஆதாரத்தை குர்ஆனில் பார்க்கவேண்டிய அவசியமில்லை. காரணம் குர்ஆன் 600 ஆண்டுகளுக்கு முன்பு எழுதப்பட்டது. சிலுவை மரணமோ முதலாம் நூற்றாண்டில் நடந்தது. வேதமும், சரித்திரமும் இயேசுவின் சிலுவை மரணத்தை குறித்து ஏராளமான சாட்சிகளைப்பகரும்போது, 600 ஆண்டுகளுக்குமுன்பு எழுதப்பட்ட (வேத ஆதார அடிப்படையில்லாத) குர்ஆன் கூறுவதை எப்படி ஏற்றுக் கொள்ள முடியும்?

மரித்து உயிர்த்த இயேசு கிறிஸ்து

ஏன் இயேசு சிலுவையில் அறையப்பட வேண்டும்....

இந்தக் கேள்வி இன்றும் பலரால் எழுப்பப்படுகிறது. இதற்குத் தெளிவான, சுருக்கமான பதில், தேவன், மனிதனின் இரட்சிப்பிற்காக இவ்வுலகில் மனிதனாகப் பிறந்து, சிலுவையில் பாடுபட்டு மரித்து, அடக்கம் பண்ணப்பட்டு, உயிர்த்தெழுந்து இன்றும் ஜீவிக்கிறார் என்பதே. முஸ்லிம் நண்பர்களைப் பொறுத்த அளவிலே இயேசுவின் சிலுவை மரணம் அவர்களால் புரிந்து கொள்ள முடியாத, ஓர் அவமான சின்னமாக, தோல்வியின் சின்னமாக இருக்கலாம். முக்கியமான தூதர்களில் ஒருவரான ஈசாவுக்கு இப்படிப்பட்ட நிலைவர அல்லாஹ் அனுமதித்து இருக்க மாட்டார் என்று சாக்கு போக்கு சொல்லலாம். ஆனால் கிறிஸ்தவர் களைப் பொறுத்தவரையிலே இயேசுவின் சிலுவை மரணம் என்பது வெற்றியின் அடையாளமாகும். (இயேசுவுக்கு முன்வந்த மற்ற தூதர்களை யூதர்கள் கொலை செய்ததாக குர்ஆன் ஒப்புக்கொள்ளும்போது, ஏன் இயேசுவை மாத்திரம் யூதர்களின் மூலமாக ரோமர் சிலுவையில் அறைந்ததை ஒப்புக்கொள்ளக் கூடாது?)

இயேசுவின் சிலுவை மரணம் மட்டுமே மனிதனின் பாவத் திற்கான மீட்பை, விடுதலையை, பிராயசித்தத்தை அளிக்கிறது

மனிதனாக பிறந்த யாவரும் பாவிகளே. நாம் யாவரும் பாவத்திலே கர்ப்பம் தரிப்பிக்கப்படுகிறோம் (சங்.51.5)

54 இயேசு கிறிஸ்து சிலுவையில் அறையப்பட்டாரா?

பாவத்தைச் செய்து, பாவசூழ்நிலையில் வளர்க்கப்படுகிறோம். பாவத்தினிமித்தம் உண்மையான மனசாட்சி, சந்தோசம் இல்லாமல் போய்விடுகிறது. பாவம் செய்கிற எவனும் பாவத்திற்கு அடிமை (யோவான் 8:34). எனவே மனிதன் தன்னாலே, தன்னுடைய சுய கிரியைகளினாலே பாவத்திலிருந்து விடுதலை பெற்றுக்கொள்ள முடியாது. அது கட்டிலிலே அமர்ந்துகொண்டு தானே கட்டிலை தூக்க முயற்சிக்கும் செயலுக்கு ஒத்ததாகும். பாவம் செய்கிற ஒரு மனிதனை அவனது நண்பர்கள் அவனைப் பாவத்திலிருந்து விடுவிக்க முடியாது. காரணம் அவர்களும் பாவம் செய்கின்றனர். மனிதன் செய்யும் எந்த தானதருமமும், புண்ணியக் கிரியைகளும், கொடுக்கும் பலிகளும் பாவத்தை நிவர்த்தி செய்ய முடியாது. பாவமில்லாத ஒருவரே மனிதனின் பாவத்தை நிவர்த்தி செய்ய தன்னைக் குர்பானியாக, பலியாக ஒப்புக் கொடுக்க வேண்டும். பாவமில்லாதவர் தேவன் ஒருவரே. மனிதனின் பாவத்தைத் தீர்க்கும் பொருட்டு, அவரே இவ்வுலகிற்கு மனிதனாக அவதரித்தார். பாவமில்லாமல் பிறந்த அவர் (ஆகவே கன்னிமரியாளிடம் பிறந்தார்) தனது எண்ணம், வார்த்தை, கிரியைகளில் பாவமில்லாத பரிசுத்தராக வாழ்ந்தார். மனுஷீகமும், தெய்வீகமும் அவரிடமிருந்து பரிபூரணமாக வெளிப்பட்டது. சிலுவையில் அறையப்படுவதைக் குறித்து முன்னமே சீஷர்களிடம் கூறினர். பாவமில்லாத இயேசு, (குர்ஆன் 19:19) மனிதனின் பாவங்களுக்காக சிலுவையில் அறையப்பட்டார். மீட்பின் பொருளாக பலியிடப்பட்டார். இரத்தத்தைச் சிந்தினார். ஜீவனைக் கொடுத்தார். பிராயசித்தமாக மரித்தார். அடக்கம் பண்ணப்பட்டார். தேவனுடைய உயிர்த்தெழுந்தார். இன்றும் ஜீவிக்கிறார். அவர் சிந்தின இரத்தமே மனிதனின் பாவங்களைக் கழுவி, சுத்திகரிக்கும் வல்லமை படைத்ததாக இருக்கிறது (1 யோவான் 1:7). அவருடைய நாமமே வானத்தின் கீழே, மனுஷர்களுக்குள்ளே இரட்சிப்பின் நாமமாக கொடுக்கப்

பட்டுள்ளது (அப். 4:12). எனவே இயேசு சிலுவையில் அறையப்பட்டு மரிக்காவிட்டால் மனிதனுக்கு மீட்பு இல்லை. இரட்சிப்பு இல்லை, விடுதலை இல்லை! இல்லவே இல்லை!!

இயேசுவின் சிலுவை மரணமே தேவனின் அன்பை, நீதியை பரிபூரணமாக வெளிப்படுத்தினது

நாம் பாவிகளாயிருக்கையில் கிறிஸ்து நமக்காக மரித்த படியினால் தேவன் நம்மேல்வைத்த தமது அன்பை விளங்கப் பண்ணினார். இப்படி நாம் அவருடைய இரத்தத்தினால் நீதிமான்களாக்கப்பட்டிருக்க, கோபாக்கினைக்கு நீங்கலாக அவராலே நாம் இரட்சிக்கப்படுவது அதிக நிச்சயமாமே (ரோமர் 5:8,9). நாம் தேவனிடத்தில் அன்பு கூர்ந்த தினால் அல்ல, அவர் நம்மிடத்தில் அன்பு கூர்ந்து, நம் முடைய பாவங்களை நிவர்த்தி செய்கிற கிருபாதார பலி யாக, தம்முடைய குமாரனை அனுப்பினதினாலே அன்பு உண்டாயிருக்கிறது (1 யோவான் 4:10). எனவே இயேசுவே தேவனின் அன்பை வெளிப்படுத்தினார். நாம் அவருக்குள் தேவனுடைய நீதியாகும்படிக்கு பாவமில்லாத அவரை நமக்காக பாவமாக்கினார் (2 கொரி. 5:21). தேவனுடைய நீதிக்கு முன்பதாக மனிதனுடைய நீதி அழுக்கான கந்தையாய் இருக்கிறது (ஏசாயா 64:6). எனவே தேவ நீதியின்படி மனிதனின் பாவத்திற்கான தண்டனை, நிறை வேற்றப்பட்டே ஆகவேண்டும். ஆனால் தேவனுடைய அன்பின்படி மனிதனுடைய பாவம் மன்னிக்கப்பட்டே ஆக வேண்டும். பாவத்திற்கான தண்டனை, பாவத்திற்கான மன்னிப்பு இரண்டும் நிறைவேற வழி என்ன? தேவ நீதி நிறைவேற்றப்பட பாவத்திற்கான தண்டனையை இயேசு சிலுவையில் தன்மேல் ஏற்றுக்கொண்டார். பாவத்திற்கான மன்னிப்பு மனிதனுக்குக்கிடைக்க இயேசு சிலுவையிலே மரித்து, ஜீவனை கொடுத்து தேவ அன்பை வெளிப்படுத்தினார். இயேசுவின் சிலுவைமரணம் இல்லாவிட்டால்

56 இயேசுகிறிஸ்து சிலுவையில் அறையப்பட்டாரா?

தேவ அன்போ, தேவநீதியோ வெளிப்படவோ, நிறைவேற்றப்படவோ வேறு வழியில்லை.

இயேசுவின் சிலுவை மரணமே, மனிதனைத் தேவனோடு ஒப்புரவாக்கிறது

நாம் தேவனுக்குச் சத்துருக்களாய் இருக்கையில், அவருடைய குமாரனின் மரணத்தினாலே அவருடனே ஒப்புரவாக்கப்பட்டோமானால், ஒப்புரவாக்கப்பட்டபின் நாம் அவருடைய ஜீவனாலே இரட்சிக்கப்படுவது அதிக நிச்சயமாமே! (ரோமர் 5:10). தேவன் உலகத்தாருடைய பாவங்களை எண்ணாமல் கிறிஸ்துவுக்குள் அவர்களைத் தமக்குள் ஒப்புரவாக்கினார் (2 கொரி. 5:19). பாவம் செய்த தினால் மனிதன் தேவனைவிட்டு தூரமாய் போகிறான். மனிதனுக்கும் தேவனுக்கும் இடையிலே இணைப்பு இல்லை. தேவனுடைய ஐக்கியமே மனிதனுக்கு சந்தோஷத்தை, சமாதானத்தை, இளைப்பாறுதலைத் தருகிறது. தேவனுடைய பிரசன்னத்தை, மனிதன் அநுபவிக்கமுடியாதபடி தூரமாய் தள்ளி நிற்கையிலே, இயேசு இவ்வுலகத்தில் வந்து தேவனுக்குத் தேவனாகவும், மனுஷனுக்கு மனுஷனாகவும் சிலுவையிலே மரித்து தேவனையும், மனிதனையும் இணைத்தார். ஆகவே இயேசுவின் சிலுவை மரணமல்லாமல் மனிதன் தெய்வத்தோடு இணைந்து தேவ சமாதான, சந்தோஷத்தைப் பெற்று வாழ்க்கை நடத்த இயலாது.

இயேசுவின் சிலுவை மரணமே, மனிதனை நீதிமானாக்குகிறது

இயேசு நம்முடைய பாவங்களுக்காக மரிக்கப்பட்டும், நம்மை நீதிமான்களாக்க எழுப்பப்பட்டும் இருக்கிறார் (ரோமர் 4:25). இயேசுகிறிஸ்து சிலுவையில் சிந்தனை இரத்தமே மனிதனைத் தேவனுக்கு முன்பதாக, நீதிமான்களாக்குகிறது. இயேசுவின் சிலுவை மரணமே, மனிதனை நீதிமானாக்குகிறது (ரோமர் 3:23). ஆண்டவருடைய பாவையிலே மற்ற எந்தக் காரியங்களும் நீதிமானாக்க முடியாது.

இயேசுவின் சிலுவை மரணமே மனிதனைச் சமாதானமுள்ள வனாக மாற்றுகிறது

இயேசு சிலுவையில் சிந்திய இரத்தினாலே சமாதானத்தை உண்டாக்கிப் பரலோகத்தில் உள்ளவைகள், பரலோகத்தில் உள்ளவைகள் யாவையும் இயேசு மூலமாய் தமக்கு ஒப்புரவாக்கி கொள்ள தேவனுக்குப் பிரியமாயிற்று. மனிதன் சமாதானத்தை அடைய ஒரே வழி இயேசுவின் இரத்தமே. அந்த இரத்தத்தின்மேல் மனிதன் வைக்கும் விசுவாசத்தின்படியே சமாதானத்தைப் பெற்றுக் கொள்கிறான். சமாதானத்தைப்பெற மனிதன் ஏறெடுக்கும் எந்த முயற்சியும் மனிதனுக்கு நித்திய சமாதானத்தை அளிக்க முடியாது.

இயேசுவின் சிலுவை மரணம் மனிதனுடைய நோய்களிலிருந்து, வியாதிகளிலிருந்து மனிதனைச் சுகப்படுத்துகிறது.

நம்முடைய மீறுதல்களினிமித்தம் அவர் காயப்பட்டு, நம்முடைய அக்கிரமங்களினிமித்தம் அவர் நொறுக்கப்பட்டார். நமக்கு சமாதானத்தை உண்டுபண்ணும் ஆக்கினை அவர்மேல் வந்தது (ஏசாயா 53.5). அவர் தாமே நம்முடைய பெலனீனங்களை ஏற்றுக்கொண்டு நம்முடைய நோய்களைச் சுமந்தார் (மத். 8:17). இயேசு உயிரோடிருந்த நாள்களில் தம்மிடம் வந்த வியாதியஸ்தர் பினியாளர்களை குணமாக்கினார். இன்றைக்கும் தம்மிடத்தில் வருகிற மனிதனுடைய வியாதியைக் குணப்படுத்த அவர் வல்லவராய் இருக்கிறார். காரணம் அவர் சிலுவையில் மனிதருடைய பாவங்களைச் சுமந்து தீர்த்திருக்கிறார். இதை நம்புகிறவர்கள், விசுவாசிக்கிறவர்கள் வியாதியிலிருந்து சுகம்! அடைகிறார்கள்.

இயேசுவின் சிலுவை மரணம், மனிதனை உயிர்பித்து, நித்தியத்திற்குள் நடத்துகிறது;

மனிதனால் மரணம் உண்டானபடியினால், மனிதனால் மரித்தோரிடமிருந்து உயிர்த்தெழுதலும் உண்டாயிற்று

58 இயேசுகிறிஸ்து சிலுவையில் அறையப்பட்டாரா?

ஆதாமுக்குள் எல்லாரும் மரிக்கிறதுபோல, கிறிஸ்துவுக்குள் எல்லாரும் உயிர்ப்பிக்கப்படுவார்கள். அவனவன் தன்தன் வரிசையிலே உயிர்ப்பிக்கப்படுவார்கள். முதற் பலனானவர் கிறிஸ்து, பின்பு அவர் வருகையில் அவருடையவர்கள் உயிர்ப்பிக்கப்படுவார்கள் (1 கொரி. 15:21-23). பாவத்தின் சம்பளம் மரணம் (ரோமர் 6:23). அந்த மரணத்தை இயேசு தம்முடைய சிலுவை மரணத்தினாலே வென்றார். எனவே இயேசுவின் சிலுவை மரணத்தால் மீட்கப்பட்டு, நீதிமானுக்கப்பட்டு அவருடைய வழிகளைப்பின்பற்றி பரிசுத்தமாய் நடக்கிறவர்கள் இனி அவருடைய இரண்டாம் வருகையில் உயிர்ப்பிக்கப்படுவார்கள். மறுருபமடைவார்கள். நித்தியமாக அவருடன் ஜீவிப்பார்கள். இந்த மகிமையான வாழ்க்கையின் திறவுகோல், இயேசுவின் சிலுவை மரணமே.

உயிர்த்தெழுதலின் சாட்சி

முடிவாக சொன்னால் மனிதனின் ஆத்மீக, சரீர விடுதலைக்கு, சமாதானத்திற்கு, நித்திய பரலோக வாழ்விற்கு திறவுகோல் இயேசு கிறிஸ்துவின் சிலுவை மரணமே! “சிலுவையைப்பற்றிய உபதேசம் கெட்டுப்போகிறவர்களுக்குப் பைத்தியமாகத் தோன்றும். ஆனால் இரட்சிக்கப்படுகிறது நமக்கோ அது தேவபெலனாய் இருக்கிறது” (1 கொரி. 1:8) ஆமென்!

எல்லா ஆதாரங்களுக்கும் மகுடம் வைத்தது போன்ற சாட்சி, இயேசு கிறிஸ்துவின் உயிர்த்தெழுதலே. இயேசு கிறிஸ்து மனிதனின் பாவங்களுக்காக சிலுவையில் அறையப்பட்டு மரித்தது மாத்திரமல்ல, மூன்றாம் நாளிலே உயிர்த்தெழுந்தார். தனது உயிர்த்தெழுதலைக் குறித்து உயிரோடிருக்கும்போதே சொல்லியிருந்தார். அவ்வாறே நடந்தது, 104 தடவைகள், உயிர்த்தெழுதலைக் குறித்து புதிய ஏற்பாட்டில் சொல்லப்பட்டுள்ளது.


உலகத்தின் மற்ற மத ஸ்தாபகர்களெல்லாம் மரித்தவர்களாகவே இருக்கும்போது, இயேசு மாத்திரமே உயிர்த்தெழுந்தவராக இருக்கிறார். இயேசு கிறிஸ்துவின் உயிர்த்தெழுதலுக்கு ஏராளமான சாட்சிகள், ஆதாரங்கள் உள்ளன.

1. காலியாக உள்ள கல்லறை — “அவர் இங்கே இல்லை; தாம் சொன்னபடியே உயிர்த்தெழுந்தார்; கர்த்தரை வைத்த இடத்தை வந்து பாருங்கள்” (மத். 28:6). “உள்ளே பிரவேசித்து, கர்த்தராகிய இயேசுவின் சரீரத்தைக் காணுமல்...” (லூக்கா 24:3). 2. தூதர்களின் சாட்சிகள் — “தூதன் அந்த ஸ்திரீகளை நோக்கி: நீங்கள் பயப்படாதிருங்கள்; சிலுவையில் அறையப்பட்ட இயேசுவைத் தேடுகிறீர்கள் என்று அறிவேன். அவர் இங்கே இல்லை; தாம் சொன்னபடியே உயிர்த்தெழுந்தார்; கர்த்தரை வைத்த இடத்தை வந்து பாருங்கள்” (மத். 28.2,6). “அந்த ஸ்திரீகள் பயப்பட்டு தலைகவிழ்ந்து தரையை நோக்கி நிற்கையில், அந்த இரண்டு பேரும் அவர்களை நோக்கி; உயிரோடிருக்கிறவரை நீங்கள் மரித்தோரிடத்தில் தேடுகிறதென்ன? அவர் இங்கே இல்லை, அவர் உயிர்த்தெழுந்தார், மனுஷ குமாரன் பாவிகளான மனுஷர்கைகளில் ஒப்புக்கொடுக்கப்படவும், சிலுவையில் அறையப்படவும், மூன்றாம் நாளில் எழுந்திருக்கவும் வேண்டுமென்பதாக அவர் கலிலேயாவில் இருந்த காலத்தில் உங்களுக்குச் சொன்னதை நினைவு கூறுங்கள் என்றார்கள்” (லூக்கா 24:5-7). 3. பேதுரு, மரியாள். கிலயோப்பா, தோமா போன்றவர்கள் இயேசு உயிர்த்தெழுந்த பின்பு அவருடன் பேசியிருக்கின்றனர். 4. உயிர்த்தெழுதலின் பின்பு இயேசு தமது சிநேகிதர்களுடன் புசித்து, காயங்களைக் காண்பித்து இருக்கிறார். 5. உயிர்த்தெழுந்த பின்பு ஒரே சமயத்தில் 500 பேர்கள் அவரைப் பார்த்திருக்கின்றனர். “அதன் பின்பு அவர் ஐநூறு பேருக்கு அதிகமான சகோதருக்கும் ஒரே வேளையில் தரிசனமானார்”

60 இயேசுகிறிஸ்து சிலுவையில் அறையப்பட்டாரா?

(1 கொரி. 15.6). 6. ஸ்தேவானுக்கு உயிர்த்தெழுந்த
பின் காட்சியளித்திருக்கிறார் — “அதோ வானங்கள் திறந்
திருக்கிறதையும், மனுஷகுமாரன் தேவனுடைய வலது
பாரசத்தில் நிற்கிறதையும் காண்கிறேன் என்றுன்”
(அப். 7:56). 7. பவுலுக்குத்தரிசனம் அளித்திருக்கிறார்
— “அதற்கு அவன்: ஆண்டவரே நீர் யார்” என்றுன்.
அதற்கு கர்த்தர் நீ துன்பப்படுத்துகிற இயேசு நானே;
முள்ளில் உதைக்கிறது உனக்கு கடினமாம் என்றுர்”
(அப். 9:5).

இயேசு உயிர்த்தெழுந்தபடியினாலே, தேவகுமாரன்
என்பதை மறுபடியும் நிரூபித்துள்ளார் (ரோமர் 1:14).
அவரது உயிர்த்தெழுதலின் வல்லமையினாலே இன்றும்
பாவிகள் மனந்திரும்புகின்றனர்! பரிசுத்தமான சாட்சி
களாக ஜீவிக்கின்றனர். மரித்த இயேசு உயிர்த்தவராய்
இன்றும் ஜீவிக்கிறார். ஆமென்!



Pastor: P.S. Jayakumar, D.D.
Church of God in India
Pondicherry.

பிற பயனுள்ள வெளியீடுகள்:

1. பாவமில்லாத பரிசுத்தர்	.. ரூ.	1.00
2. வேதம் கெடுக்கப்பட்டதா?	.. ரூ.	1.00
3. ஆழத்தின் ஆசீர்வாதங்கள்	.. ரூ.	4.00
4. இஸ்லாமியர்களைச் சந்திக்கும் முறை	.. ரூ.	7.50
5. இஸ்லாமில் இயேசு கிறிஸ்து	.. ரூ.	3.50
6. Reaching Muslims Today	.. Rs.	4.00
7. Notes on Islam	.. Rs.	2.50
8. Why the Bible is the Word of God	.. Rs.	2.50
9. Islam Map	.. Rs.	8.00

மேலும் விவரங்களுக்கு:

ISA, Post Box 420

Vellore-632004

WAS JESUS CRUCIFIED?

T. Mytheen Green Rose

விலை ரூ. 5.00



EVANGELICAL LITERATURE SERVICE

95-A, VEPERY HIGH ROAD. MADRAS-600007